
प्रस्तावनां 


विंशतिशतकीयविश्वविख्यातकविषु रवीन्द्रनाथ ठाकुरः Sad स्थानं 
RA इति सुविदितमेव । नोबेल पारितोषकेन बहुमानितः एषः विश्व- 
साहित्ये भारतीयसाहित्यस्थ gat शानं कल्पयामास | 

व्यास वाल्मीकि कालिदास भास प्रभृतिभिः संस्क्रतकविभिः सातवाह- 

नादिभिः प्राकृतकविभिः ` कम्ब पम्प नन्नय प्रभृतिद्राविडभाषाकविमिः 
तुलसीदास ज्ञानदेवादिमिः उत्तरमध्यभारतीयभाषाकविभिः यद्यपि भारतीयः 
साहित्यसम्पत्‌ बहुसुखतया अभिवर्धिता तथापि विंशतितमे शतके आंग्ल- 
साहिलयंस्कृतिसंपर्केण "नूतनाः साहित्यसरणिः आविर्भूता । रसप्रधान- 
साहित्यं वर्णनाप्रधानसाहित्यं च पृष्ठतः कृत्वा विचास्रधानसाहिलस 
मानवता मावाविष्करणसा हिस्स TEBE MAST आविष्कारः 
समजनि। bs 

विचारसाहित्ये प्रस्पराश्रद्धायाः नूतनविचारप्रवाहस्य च संघर्ष: 
sia: | मानवस्वभावाविष्करणसाहित्ये मानवीयमौल्यस्य मानवीय 
दौबल्यस्य च संघर्षः चित्रितः । 

राष्ट्रनिष्ठा, पूर्वपश्चिमसंस्कृतिसंघषे,, भारतीयसंस्कृतौ ग्राह्य त्याज्य 
विवेकः इत्यादयोपि साहित्यविषयतामापुः | 

रवीन्द्रनाथठाकुरस्य साहियकृतिषु एते सर्वे अंशाः दृष्टिगोचराः 
भवन्ति । 

सन्ति रवीन्द्रनाथठाकुरस्यैव कतिचन वैशिष्टयानि | 

कविः अयं सहृदयः wee: गम्भीरवाक्‌ frames | 
मानवीयमौल्यानां पुरस्कर्ता मानवदौर्बल्याय अनुकम्पावांथ | 

अस्य शैलो क्कचित्‌ परुषा कचित्‌ कोमला | क्कचित्‌ आदरीशिखरा- 
रूढा कचित्‌ विनोदविलसिता | पदानि पदपुंजानि च समुचितानि सत्त्व- 
पूर्णानि च। न किंचित्‌ निरथकम्‌ । न किंचित्‌ अतिशयाथकम्‌ । 
व्यंग्योक्तयः वक्रोक्तयश्व तत्र तत्र इश्यन्ते। अस्य कवेः साहित्यकृतिषु 
सहृदयता मानवोयता विचारशीलतानां सङ्गमं अनुभवामः | 


' रवीन्द्र रूपकाणि ' इति प्रकृते ग्रन्थे रवीन्द्रस्य रूपकचतुष्टयं 
संस्क्रतभाषायां अनूदितम्‌। स्वयं परिपुष्टापि संस्कृतभाषा भाषान्तरेभ्यः 
भ्रेष्ठसाहित्यस्य अनुवादमपि स्वागतयति | पेशाचीमाषायां विरचितस्य 
कथासरित्सागरस्य संस्कृते अनुवादः एव अत्र निदशनम्‌ । संस्कृतस्य 
उभयमाषाप्रियतापि संस्कृतनाटकेषु इष्टा । विंशतिशताब्दीये अस्मिन्‌ 
शतके आधुनिकविषयाणां शेल्याश्च आयोजनं संस्कृते न तावत्‌ कृत 
यावत्‌ इतरभारतीयभाषासु | अतः इतरभाषाभ्यः अनुवादेन नूतन- 
विषयाणां रैल्याश्व उपक्षेपे कृते समकालीनसंस्कृतसाहित्यरचना सुगमा 
स्यात्‌ | तदेतन्मनसि कृत्वा रवीन्द्ररूपकाणि संस्कृते अनूदितानि | 


अत्र सम्पुटे संकलितरूपकचतुष्टये प्रथमे संन्यासी नामरूपे 
TAAA न मनसः शांतिः लभ्यते। AAA: पलायनवादः | 
अतः प्रपंचे स्थित्वैव मानवीयह्ृदयसंपत्संप्रादनं युक्तं इति प्रतिपादितम्‌ | 
मारतीयसमाजे AAS दुष्परिणाम प्रदश्ये तत्परित्यागः 
सूचितः | कृत्रिमवैराग्यापेक्षया सहजप्रेमभावः मानवजीवनं साथैकयतोति 
निरूपितम्‌ | 


id द्वितीये मालिनी नामरूपके परम्पराश्रद्धायाः नूनतविचारस्य च 
प्रदर्शितः । एतादूशसंघर्षः न कोपेन नापि जुगुप्सया न चापि 

प्रतिरोधेन परिहरणीयः किंतु उदात्तभावेन साक्षात्‌ संपर्केण च परिहरणीयः 
इति सुष्ट प्रतिपादितम्‌ । 
तृतीये ' नृपः महिषी च ' इति रूपके प्रेमपाशनिगडितस्य कतव्य- 
विमुखता तस्य दुष्परिणामाश्च प्रदर्शिताः । 
चतुथैस्य ' कणेः कुन्ती च इति रूपकस्य प्रतिपादं वस्तु 
सर्वविदितमेव । कर्णस्य साभिमानं खामिनिष्ठा मातृप्रेम च अत्र 
प्रदर्शितानि । कर्णः मातरं न जुगुप्सते किंतु संनिवेशवशतां अवगच्छति 
इति प्रतिपादितम्‌ | 
` एषां रूपकाणां अनुवादकाले आंग्लमाषायाः समृद्धिः मया 
अचुभूता | कवेः उचितपद्वाक्ययोजना अनुभूता । प्रतिपदं प्रतिवाक्ये 
च कवेः विचारगाम्मीर्यं सहृदयता कचित्‌ विनोदप्रियता च अनुभूतानि | 
शब्दानां MAIN: अनुभूतः । क्षुरिकातीक्ष्णता च अनुभूता | 
अनेनेव प्रकारेण संस्क्तमाषासमृद्धिश्च अनुभूता । आंग्ल 
संस्कृतभापा महानद्योः मधुरगम्मीरश्रवाहयोः अवगाहनसुखं अनुभूतम्‌ | 
अनेन अनुवादकार्येण किं मया भाषाग्राविण्यं अधिगतं उत विचारवैशाल्य 
TÅ इति न अहं निश्चेतुं प्रभवामि । अवियोगिनोः एतयोः be Crea 
प्रयोजनान्वेषणमेव बालिशयल्नः इति मन्ये । 
ग्रन्थस्य चित्ताकर्षकता मुद्रणस्य चित्ताकर्षकतां अवलम्बते । सन्ति 
frere: मुद्रकाः प्रभामुद्रणालयधिकारिणः श्री डि. एस्‌. कृष्णाचारयाः 
वासुदेवश्च चित्ताक्षैकतया रूपकाणि एतानि मुद्रणे रूपितवन्तः | तयोः 
कृतज्ञतां निरूपयामि | 


बंगळूर पाण्डुरङ्गि छृष्णाचायः 
990 , बंगळूर विश्वविद्यानिल्यस्य निवृत्तसंस्कृतप्राध्यापकः 

श्री रवीन्द्रनाथठाकुरविरचितम्‌ 
सन्यासी 


नाम रूपकम्‌ 

सन्यासी रूपके पात्राणि 

संन्यासी 
प्रथमं दृश्यम्‌ 
(गुहायाः द्वारे संन्यासी तिष्ठति) 


संन्यासी न मे संवत्सरमासदिनहोराक्षणविभागो नाम अस्ति । 
प्रशान्तो मे कालप्रवाहः। यस्य कालप्रवाहस्य तंरगेषु शाखासु ` 
पत्राणीव जगत्‌ नृत्यति न सः मां बद्धुं प्रभवति। 


अन्धकारपूर्णायामस्यां गुहायां अहं एकाकी। आत्मरतः आत्मतृप्तश्च। 
अरण्यस्य सर इव कालरात्रिः प्रशान्ता स्वगाम्भीर्यमीता च। 


` सन्धिछिद्गेम्यः जलमुत्प्लवते। जलधारासु मण्डूकाः तरन्ति। अहं च 


शून्यमन्त्रान्‌ जपन्‌ उपविष्टोऽस्मि। जगतः परिधिः क्रमेण विगलितो 
भवति। अनादितः दृश्यमानानि नक्षत्राणि अग्निविस्फुलिंगा इव 
अदृश्यानि भवन्ति। इदानीं मम आनन्दः प्रलयकाले योगनिद्रानन्तरमेका 
किना शिवेन अनुभूयमानानन्दसदृशः। मुक्तोऽहम्‌। अद्वितीयोऽहम्‌। 


अयि 'प्रकृते। यदा अहं तव दासः आसम्‌ तदा मम हृदये त्वया 
रनद्रमुत्पादितम्‌। आत्मघातुकं अन्तर्युद्धं संक्षोभितम्‌। तृष्णाः 
प्रज्चलिताः। ममैव छायां वशीकर्तुं उन्मत्त इव अधावम्‌। तव 


gaye: महतीमतृप्तिमिव अजनयः। तव संमोहनास्त्रभूतायाः 
gam: शान्तिमन्विष्यन्‌ निरन्तरदुभिक्षमेवान्वभवम्‌। 


निरन्तरमायास्वरूपे अनन्तछझवेषधारिणि प्रकृते] त्वां raf 

शपथो मया कृतः। तव संमोहनविद्युच्छटा तिरस्कृता। सा एषा 
संमोहूनच्छटा इदानीं शक्तिहीना मे पादतले तिंष्ठति। 


इदानी अभय प्राप्तोऽस्मि। जिततृष्णोऽस्मि। अज्ञानावरणं 
विगलितम्‌। ज्ञानदृष्टिः विस्फुटं विराजते। fea प्रविश्य 
असंमोहितः। अविचलितः तन्मध्य एव स्थिरः तिष्ठामिं। 


द्वितीयं दृश्यम्‌ 
(ततः प्रविशति ग्राममार्गे सन्यासी) 


amd- अतिसकुचिता निगडिता खलु इयं पृथिवी। अनवरतं 
क्षितिजरेखया अनुसृता बन्दीकृतेव। अरक्षिता च। इमे वृक्षाः, 
गृहाणि, नानावस्तूनि च मे नेत्रे आकुलयन्ति। विस्तीर्णं erum | 
आलोकेन निष्कासितं पंजरे बन्दीकृतमिव शुंखलाबद्धः शकुनिरिव ` 
कुण्ठितगतिः कालः होरानिर्बन्धेषु क्रोशन्‌ परिञ्रमति। (विलोक्य) 
किन्तु खलु एते जनाः इतस्ततः धावन्ति ? नित्यं कस्यचिद्‌ 
वस्तुनः वियोगभयेन उद्विग्ना इव दृश्यन्ते। हन्त न तद्‌ वस्तु 
कदाचिदपि लमन्ते। | 


(नेपथ्ये जनसंकुलसंचारध्वनिः) 


(ततः प्रविशति युवतिद्वयं magara) 
प्रथमा युवतिः- मा मां हासय, मा मां हासय। 


दितीया युवतिः- (umgaufeva) त्व वृद्धः इति को वा वक्तुं 
प्रभवति ? 

संन्यासी 5 
ग्रामवृद्ध:-- मूर्खाः केवलं आकारेण जनं परीक्षन्ते। 


प्रथमा— धिक्‌ तान्‌। बाल्यादारभ्य तव आकारं पश्यावः यथा 
जातोऽसि। 


ग्रामवृद्धः- प्रभातसूर्य इव अपरिणतोऽस्मि। 
प्रथमा नून खल्चाटकान्तः किरणवानिव। 


ग्रामवृद्धः- अये तीक्षणतरा खलु भवत्योः सौन्दर्यदृष्टिः। गौणेषु एव 
अंशेषु भवत्योः कटाक्षः। 


द्वितीया- अलं प्रलापेन। अनंग] त्वरितं गृहं गन्तव्यम्‌। अन्यथा 
भर्ता मे कुप्यति। 


प्रथमा- आर्य] आमन्त्रयावहे। भवानपि आकारेणैव आवां 
परीक्षितुमर्हति। 


ग्रामवृद्धः- नहि आकारादन्यत्‌ भवत्योः परीक्षां किंचिदस्ति। 
(निष्क्रान्ताः) 


(ततः प्रविशन्ति त्रयो ग्रामीणाः) 


प्रथमः¬ दुर्विनीतः wage: मामपि अवमानयति। दुर्नयस्यास्य 
. प्रायश्चित्तमनुभवेदेव। 


द्वितीयः नूनं सः दण्डयितव्यः। 

प्रथमः= यथा खलु मृत्युशय्यायामपिं स्मरति। 

तृतीयः- दुढचित्तैरत्र भाव्यम्‌। न तस्य अवसरो देयः। 
द्वितीयः महान्तमिव आत्मानं मन्यते। 

प्रथमः- तथा महान्‌ यथा स्फुटितुं सन्नद्धः । 

तृतीयः पक्षे प्रसृते पिपीलिका अपि विनश्यन्तीति दुष्टमेव ननु। 
तृतीयः- अपि उपायः कश्चित्‌ चिन्तितः ? 


प्रथमः न एकः उपायः। किन्तु उपायानां शतं चिन्तितम्‌। तस्य 
गृहं हलमुखेन कर्षामि। कृष्णवर्णाकितकपोलं त॑ गर्दभमारोप्य 
राजपथे संचारयामि। इह लोके तस्य प्राणधारणमेव अशक्यं 
करोमि। किंच 
(निष्क्रान्ताः) 
(विद्यार्थिनौ प्रविशतः) 


प्रथम:- प्राध्यापको माधवः चर्चास्पर्धायां विजयी इति मे मतिः। 
द्वितीयः न। प्राध्यापको जनार्दनः विजयी । 
प्रथमः माधवेन स्थूलात्‌ TH समुद्भूतमिति साधितं खलु। 


द्वितीय:- किंन्तु जनार्दनेन सूक्ष्ममेव स्थूलस्य कारणमिति सुष्ठु 
प्रतिष्ठापितम्‌ | 

प्रथमः-- अशक्यमिदम्‌। 
दवितीयः-- सूर्यप्रकाश इव स्पष्टमिदम्‌। 
प्रथमः- स्थूलात्‌ वृक्षात्‌ सूक्ष्माणि बीजानि प्रादुर्भवन्ति ननु! 
द्वितीयः वृक्षस्तु बीजात्‌ निष्पन्नः । 


प्रथमः भो सन्यासिन्‌। किमत्र तत्वम्‌? 
किं तावत्‌ मूलम्‌? GA स्थूलं वा? 


संन्यासी- न अन्यतरदपि। 
द्वितीयः न अन्यतरदपि। हन्त। एतदेव सुष्ठु प्रतिभाति। 


स॑न्यासी- उत्पत्तिमूला हि संहृतिः संहृतिमूला च उत्पत्तिः। सोऽयं 
संसारः। स्थूलसूक्ष्मयोः भेददर्शनं अज्ञानविजुम्भितम्‌। 


प्रथमः— सुलभमिद 'तत्वम्‌। मन्ये इदमेव प्रतिपादितमासीत्‌ मम 
प्राध्यापकेन माधवेन। 


द्वितीयः एष तावत्‌ मम प्राध्यापकस्य जनार्दनस्य आशयः इति 


मे मतिः। 
(निष्क्रान्तौ) 

(ततः प्रविशतः -पुष्पावचयनासक्ते बालिके) 
(गीतम्‌) 


क्लान्त्या नीतः कालः, कुसुमानि च मलिनतां यान्ति। 
दयितो मे नायातः नाहं रचयामि सुममालाम्‌। 


पथिकः न एषा चिन्ता युज्यते। रचिते पुष्पहारे धारणार्थं वक्षः 
उपतिष्ठत्येव। 


प्रथमा- न कोऽपि प्रतिबध्नाति च। 
द्वितीया- धृष्टः खलु असि। किमर्थं अन्तिके चरसि। 


पथिकः- कलहप्रिया दृश्यसे। दूरे खलु तिष्ठामि। आवयोः अन्तरा 
ऐरावतः संचरितुं wed 


द्वितीया- नूनं मत्तः भीतोऽसि अन्तिकमागच्छसि चेत्‌ कि 
मक्षयामि ? 
(हसन्तो निष्क्रान्ताः) 


(ततः प्रविशति वृद्धः याचकः) 


याचकः आर्यमिश्राः। अनुकम्पनीयोऽस्मि। भवतां समृद्धौ मुष्टिमात्रं 
दीयताम्‌। भगवान्‌ भवतां समृद्धिं इतोपि वर्धयति। 


सैनिकः (प्रविश्य) अपसर अपसर। किं न पश्यसि अमात्यपुत्रः 
_ आगच्छतीति? 
(उमौ निष्क्रामतः) 

संन्यासी-- मध्याह्लसमयो$यम्‌। प्रचण्डः wel आकाशः 
परिवर्तितप्रतप्तताम्रभण्ड इव प्रज्वलति। पृथिवी उष्णमुच्छवसिति | 
धूसरवाताः नृत्यन्ति। दृष्टो मया क्षुद्रोऽयम्‌ जीवलोकव्यापारः। 
कथं वा क्षुद्रलोकमिम प्रवेष्टुमिच्छेयम्‌। मुक्तोऽहम्‌। न अनेन 
संसारेण पुनः निगडितो भवामि। असंगः तिष्ठामि असंगः 
तिष्ठामि। 


(ततः प्रविशति वासन्ती काचित्‌ महिला च) 


महिला- वत्से! त्वं रघोः सुता खलु। न अत्र पथि संचर। एष 
देवतायतनमार्गः। 


वासन्ती दूरे खलु संचरामि। 


महिला- वस्त्रांचलं मे त्वां स्पृशतीव। देवतायै नीयमानमिदमर्ध्यं 
अशुचि भवेत्‌। 


वासन्ती आर्ये] सत्यमेव वदामि। भवत्याः वस्त्राचल न 
मामस्पृशत्‌। 
(महिला निष्क्रान्ता) 


वासन्ती- (संन्यासिनं दुष्ट्वा) 
तात] अहं रघोः सुता वासन्ती। .अपि भवतः समीपमागन्तु 
प्रभवामि। 


संन्यासी- वत्से बाढमागन्तुमर्हसिं। 
वासन्ती- तात। अहं अस्पृश्या इति सर्वे वदन्ति। 

संन्यासी- ते सर्वे अस्पृश्याः। संसारधूलौ लुठन्ति किल। 
ससारान्निवृत्तः एव शुचिः। किं त्वया अपराद्धम्‌। किमर्थं त्वां 
अस्पृश्यां मन्यन्ते? 


वासन्ती- दिवंगतेन मे पित्रा एतेषां अभिप्रेतो धर्मः नैव अनुष्ठितः। 
देवतापूजा न कृता कर्माणि नैव कृतानि। 


संन्यासी atl किं दूरे तिष्ठसि? 
वासन्ती- अपि मां स्पृशति भवान्‌? 


संन्यासी- नूनं स्पृशामिं। यतः स्पृष्टेऽपि न किमपि मां स्पृशति। 
अनन्तदर्शी अहं सर्वतोपि दूर । मम समीपे उपविश। 


वासन्ती- (सबाष्मम्‌) समीपमुपगतायां मयि at अपसर' इति न 
कदापि निराकर्तव्या। 


सन्यासी- समाश्वसिहि वत्से समाश्वसिहि। विरक्तः खलु अहम्‌। 
न कोऽपि मम प्रियः नापि द्वेष्यः। न कदापि त्वयि मे 
ममत्वाभिमानः। अतः न परित्यागस्य अवसरः। यथा अनेन 
नीलेन गगनेन न मे संगः तथा त्वयापि न संगः। त्वं न मदीया 
नापि अन्या। 


वासन्ती तात] अहं देवैः मनुष्यैश्च सममेव परित्यक्ता। 


संत्यासी- अहमपि तथैवो देवा: मनुष्यच मया सममेव 
परित्यक्ताः | 

संन्यासी 


'वासन्ती- अपि ते माता नास्ति? 
संन्यासी नास्ति। 
'वासन्ती- पिता नास्ति? 


संन्यासी- पितापि नास्ति। 
वासन्ती मित्राणि? 


संन्यासी न मित्राणि नापि बान्धवाः। 


वासन्ती- तर्हि त्वया सह अहं निवसामि। 
मां न परित्यजसि खलु? 


संन्यासी— परित्यक्तव्यं परित्यक्तम्‌। मम समीपे निवसन्ती अपि न 
समीपमुपयासि। 


'वासन्ती- तात। न ते वचनानि अवगच्छामि, कथय। इह जगति 
मम शरणं कशिचदस्ति न वा? 


संन्यासी - मरणमन्विष्यसि। कि न जानासि जगदिदं तलरहितं 


पात्रमिति? जीवराशिरयं शून्यादाविर्भूय शरणमन्विष्यन्‌ शून्यमेव 
प्रविशति तिरोभवति च। परितस्ते मिथ्यापिशाचा मायाजालं 
प्रसरन्ति। तैः दत्तं भोग्यं छायामात्रम्‌। ते वासना प्रक्षोभयन्ति। 
न सन्तर्पयन्ति। वत्से] एहि दूरं दूरं ब्रजावः। 

वासन्ती- तात। एते जनाः सुखिन इव Gad! दूरत एव 
पश्यामः। 


संन्यासी- tl अज्ञाननिमग्नाः एते। संसारोऽयं निरन्तरः 
विनाशप्रवाह्‌ः इति न एते जानन्ति। प्रतिक्षणं विनश्यति, किन्तु 
न विरमति। जीवराशिरयं मरणमेव शरणं याति। 


वासन्ती- तात। भीषयसि माम्‌। 


(तितः प्रविशति पथिकः) 
पथिकः अपि किचिदाश्रयस्थानमत्र सविधे स्यात्‌ ? 


संन्यासी-- वत्स] आत्मानं विना न किंचिदन्यदाश्रयस्थानम्‌। आत्मा 
अन्विष्यताम्‌। दृढमत्र विश्वसिहि यदि आत्मनः रक्षणमिच्छसि। 


पथिकः- श्रान्तोऽहं विश्रमस्थानमन्िष्ये। 

वासन्ती - मम कुटीरं समीपे तिष्ठति। अपि आगन्तुमिच्छसि ? 
पथिकः का त्वम्‌? 

वासन्ती- कि ज्ञातव्यमेव का अहमिति? अहं रघोः सुता। 


पथिकः- वत्से। नाहं त्वया सह निवसितुमहामि। भगवान्‌ रक्षतु 
त्वाम्‌। | 

संन्यासी i3 
(शय्यागतं कंचन वहन्तः पुरुषाः प्रविशन्ति) 
पथिकः दृढं सुप्तः। 
द्वितीयः अतिभारवान्‌ दुर्विनीतोऽयम्‌। 
पथिकः (प्रविश्य) कोऽयं नीयते? 


qia- अयं तन्तुवायः बिन्दुः। मृत इव स्वपिति सोऽयं 
बहिरानीतः। 


द्वितीयः भ्रातः | अतीवश्रान्तोऽयम्‌। अतः प्रकम्प्य एनं बिन्दुं 
जागरयावः। § 


बिन्दुः (प्रकम्पितः) ए....आ...ऊ 
तृतीयः- किमर्थमाक्रोशसि ? 
बिन्दुः- पृच्छामि के यूयम्‌। कुत्र मां नयथ? 
Grand त भूमौ स्थापयन्ति) 
तृतीयः- कि तूष्णी स्थातुं न प्रभवसि? यथा मृताः तिष्ठन्ति। 
द्वितीयः धृष्टः ay मृतोऽपि भाषते। 
तृतीयः अकम्पयन्‌ तिष्ठ। मृतोऽसि ननु?. 


बिन्दुः भ्रातः। नाहं मृतः दृढं सुप्तः आसम्‌। न मां मृतं 
मन्यध्वम्‌। 

द्वितीयः- पश्यत अस्य धाष्टर्यम्‌। मृतोऽपि न मृत इति वितण्डां 
करोति। 


तृतीयः- न एषः सत्यमंगीकुर्यात्‌। अलमनेन सह विवादेन। अस्य 
AUR सन्नद्धा भवामः। 


Rg- भवतां कूर्चः शपथं करोमि। नाहं मृतः नाहं मृतः। 
(हसन्तः निप्क्रामन्ति) 


संन्यासी- (सुप्तां वासन्तीमबलोक्य) बाला इयं बाहुलतामुपधानीकृत्य 
dé सुप्ता। एष एव अवसरः इमां परित्यज्य गन्तुम्‌। 


(विचिन्त्य - स्वगतम्‌) 
भीरो! किमेतादूशुवसतुनः मीत्वा पलायनं युक्तम्‌ ? एताइृसवस्तुसंगः 
अविरक्तानामेव ऊर्णनाभिजालं मक्षिकाणामिव बन्धकः स्यात्‌ न 
तु मादृशानां विरक्तानाम्‌। 
वासन्ती- (जागृता, चकितम्‌) तात! अपि मां त्यक्त्वा गतोऽसि? 


स॑न्यासी- कुतो वा त्वां त्यक्त्वा दूरं गच्छामि। कुतो मे भयम्‌। 
किमहं छायासदृशवस्तुनो बिभेमि ? 


वासन्ती पथि कोलाहलः श्रूयते। 


संन्यासी मम हृदये निष्कम्पता addi 
(पुरुषैः अनुसृता तरुणी प्रविशति) 

तरुणी- अपसरत अपसरत। मा प्रेमकर्था कुरुत। 
प्रथमः- कि वा प्रेमकथां न करोमि? को वा मे अपराधः? 
तरुणी- पुरुषहृदयं पाषाणनिर्मितिम्‌। 


प्रथमः अनृतमेतत्‌। पाषाणनिर्मिते हृदये कथं वा पंचबाणः छिद्र 
कल्पयति व्यथयति च? 


अन्ये सर्वे- (हसन्ति) सुष्ठु परत्युत्तरितम्‌। सुष्ठु प्रतयुत्तरितम्‌। 
द्वितीयः- Aà इदानीं किं वा भवति भणति? 


तरुणी- उत्तरमपेक्षसे त्वम्‌। चाटुतरमुक्तमिति ते मतिः। 
अतिनीरसमुक्तं त्वया। 


प्रथमः सुहृदः भवन्त एव निर्णयन्तु मया उक्तं सरसं नीरसं वा 
इति। यदि अस्माकं हृदयानि पाषाणनिर्मितानि तर्हि ..... 


तृतीयः- नूनं न प्रतिवचनमत्र शक्यते। 


प्रथमः Yea! पुनरपि मम वचनं विवृणोमि। 
"पुरुषहृदयानि पाषाणनिर्मितानि' इति तया उक्तम्‌। ‘Ale अस्माकं 
हृदयानि पाषाणनिर्मितानि तर्हि कथं पंचबाणः छिद्रं कुर्यात्‌’ इति 
मया पृष्टम्‌। अपि इदानीं स्पष्टः आशयः। 


fria- चतुर्विशतिवत्सरा यावत्‌ अस्मिन्‌ नगरे क्रयविक्रयव्यवहारे 


CC-0. Public Domain. Jangamwadi Math Collection, Varanasi 


Digitized by eGangotri and Sarayu Trust. Funding by of-IKS 


॥6 रवीन्द्ररूपकाणि 


निरतः। किमेतावन्मात्रमवगन्तु न प्रभवामि। 
(सर्वे निष्क्रान्ताः) 


संन्यासी- वत्से। किमेतत्‌ पश्यसि। 


'वासन्ती- तात। विशाल तव हस्तं पश्यामि। पक्षिशावक इव लघुः 
मे हस्तः नीडमत्र आरचयितुमभिलषति। विशालायां पृथिव्यामिव 
विशाले तव हस्ते सर्वस्याप्यवकाशः। रेखाः एताः नद्यः इव। 
उन्नतांगुष्ठमूलाशच गिरय इव। 


संन्यासी wr] तव स्पर्शः निद्रास्पर्श इव कोमलः। मन्ये 
आत्मानमेव आवृण्वतः अनादिमायास्पर्शस्य एकदेश एव तव स्पर्श 
इति। किन्तु वत्से] त्वं दिवापतंगः। सन्ति तावत्‌ सस्यदेशाः 
पुष्पाणि सुहृत्पतंगाश्च तव स॑चारसुहृदः। मम किं प्रयोजनं wi 
मम केन्द्रबिन्दुरेकत्र, परिधिस्तु न कुत्रापि। 


'वासन्ती- तात! भवतः वात्सल्यं विना नान्यदभिलषामि। 


संन्यासी एतस्यामहं स्निह्यामि इति एषा मुग्धा मनुते। यदि एवं 
विचिन्त्य एषा सुखिनी भवति चिन्तयतु नाम। एतादृशस्नेहमाययैव 
एताः Wai: | स्नेहमाययैव परितुष्यन्ति। 


वासन्ती तात। बालतृणमूर्धनि प्रसृता आश्रयाय तरुमन्विष्यन्ती एषा 
लता मदीया। अंकुरदर्शनादारभ्य मयैव एषा सलिल-सेचनेन 
संवर्धिता। अहमिव एषापि रथ्यायां संवर्धिता रथ्यायामेव पादघातेन 

संन्यासी XL 


विनाशयितुं शक्या च। पश्य सितच्छायामध्यानि अस्याः लतायाः 
नीलकुसुमानि। एताः सितच्छायाः अस्याः स्वप्नकल्पाः। एतैः 
कुसुमैः ते मूर्धान स्पृशामि। सुन्दरवस्तून्येव विश्वरहस्यविज्ञान- 
साधनानीति मे मतिः। 


संन्यासी-- नहि नहि सौन्दर्य केवलं मिथ्या | समलोष्टकुसुम एव 
ज्ञानी | 


(स्वगतम्‌) अये किमिदं सम्मोहनं मम अंगानि आवृणोति 
इन्द्रचापसदुशी मायाजवनिका नेत्रे मे निमीलयति। किं प्रकृतिरेव 
मे परितः स्वप्नराज्यं सृजति। इन्द्रियाणि च संमोहयति। (सहसा 
लतामुत्पाट्य उत्याय) अलमलमेतेन। विनाशमार्गः एषः। बाले। 
कीदृशी एषा ते माया? 


अहं संन्यासी। मया सर्व परित्यक्तम्‌। मुक्तोऽहम्‌। नहि "ifa t 
न तावत्‌ बाष्पाणि मुंच। नाहं ते बाष्ममोचनं सोढुं शक्नोमि। ed! 
कुत्र मे हृदयकूपे एषः सर्प: संवृत आसीत्‌। कथं वा अस्य फूत्कारो 
वा दंष्ट्रा वा मया 'न लक्षिताः। अथ एते न कदापि विनष्टाः 
निरन्तरविषयवैराग्येऽपि क्थंचिदनुवर्तन्ते। एते पिशाचाः मे हृदये 
अस्थिपंजरेण नृत्यन्ति। महामायायाः मायावेणुनिनादमनुसृत्य ताण्डवं 
कुर्वन्ति। वत्से] मा RR समीपमागच्छ मे। त्व मे 
संचरत्तारासंगीतमिव। अतीतजगतः अनुरणनमिव त्वं मे प्रकृतेरपि 
रारीयसी सूर्यमण्डलादपि रारीयसी नक्षत्रलोकतोऽपि गरीयसी। 
सोऽयमनुभवः अन्धकारसदृशः। नाहमेतस्य स्वरूपं जानामि। न 
एतादृशः अनुभवः कदापि भूतपूर्वः । अस्मात्‌ अनुभवात्‌ बिभेमि। 

वत्से] परित्यजामि त्वाम्‌। यतः त्वं आगता तत्रैव त्वं गच्छ। 
अज्ञातसदेशवाहिनी तत्रैव THF | 


'वासन्ती- तात! मा मां परित्यज। भवन्तं विना न कोऽपि मे अन्यः 
AAA: | 


संन्यासी- त्वां परित्यज्य मया गन्तव्यम्‌। 'अहं ज्ञानी अभवम्‌' इति 
मया चिन्तितमासीत्‌। न अहं ज्ञानी। ज्ञानं मया सम्पादनीयम्‌। 
त्वां परित्यजामि। त्वया बन्धनस्य मूलमन्विष्यामि। तव 
स्वरूपमन्विष्यामि। 


. वासन्ती- तात! यदि मां परित्यजसि मरणमेव मे शरणम्‌। 


स॑न्यासी- मम हस्तं मुंच। मां मा स्पृश। मुक्तो भवितुमिच्छामि। 


तृतीयं दृश्यम्‌ 

(गिरिमार्गे शिलोच्चये संन्यासी उपविष्टः। 

मेषपालबालकः गायन्‌ संचरति) 

(शीतम्‌) 

कुसुमसमय एष वर्धते सर्वदिक्षु 
रहसि हृदयजाप॑ पुष्पकन्या Helfer | 
मुदुमधुरविरावैः पल्लवाः संगिरन्ति 
जहि मम हृदयेशे मानमेत॑ कठोरम्‌। 


संन्यासी सन्ध्याकालस्य सुवर्णारुणवर्णः सागरस्य नीलवर्ण 
निमज्जति। पर्वतपर्यन्तवर्तिनिबिडारण्येन दिनान्तप्रकाशः निपीयते। 

दक्षिणदिग्भागे ग्रामनिवेशनानि वृक्षान्तरदुश्यमानदीपशिखाद्वारा Rat 
प्रकृते। इदानीं मदधीना असि। अस्मिन्‌ विशालांगणे यत्र अहं राजा 
इव उपविष्टः। वर्णरंजितानि आस्तरणानि त्वया प्रसारितानि। 

कण्ठे नक्षत्रमाला धृत्वा नृत्यन्तीं त्वां पश्यामि। 


दिनाः गायन्ति) 
(गीतम्‌) 


तटिनीर्तीरि नादः धैर्यं मे हरति तव वेणोः 
पंचायुधस्य बाणो वक्षसि मे दूरमनुयातः 
आदेशय मार्ग मे यत्रासौ हृदयवल्लभश्छन्नः 
सम्मिलतु हृदयनादो वेणोनदिन दयितस्य। 


संन्यासी एतादृशी रमणीयतमा सन्ध्या जन्मजन्मान्तरेषु मया पूर्व 
एकदैव अनुभूता। स समयः गीतमाधुर्येण प्रेममाधुर्येण च 
परिप्लुतः आसीत्‌। सन्ध्यातारां स्मारयन्त्या तया सह अहं 
समुपाविशम्‌। कुत्र सा बाला? किम्‌ सा स्वकुटीरस्य द्वारि तामेव 
सन्ध्यातारां पश्यन्ती बाष्मपूरितनयना एकाकिनी उपविशति? 
सन्ध्या विरमति। ताराः विलुम्पन्ति। निद्रा प्रसरति। बाष्पाणि 
गदुगदाश्च शाम्यन्ति। दृढं स्वपिति सा बाला। नहि नहि नाहं 
पुनः ता गच्छामि। संसारिणां स्वप्नाः यथेच्छं प्रसरन्तु। नाहं 
तत्र निमज्जितुमिच्छामि। न वा नूतनान्‌ स्वप्नान्‌ सरष्टुमिच्छामि। 


(ततः प्रविशति जर्जरिता जीर्णवस्त्रधारिणी बाला) 
बाला- तात] कुत्र तिष्ठसि? 


CC-0. Public Domain. Jangamwadi Math Collection, Varanasi 


Digitized by eGangotri and Sarayu Trust. Funding by of-IKS 


20 रवीन्द्ररूपकाणि 


संन्यासी- वत्से एहि मम अन्तिकमुपविश। 


तात इति सम्बोधनं मामेव अधिकृत्य इत्यवगच्छामि। अन्या च 
बाला काचित्‌ तात इति मां सम्बोधयति स्म। तस्याः स्वरः तव 
स्वरसदृशः एवासीत्‌। तातः इदानीं प्रत्युत्तरयति। कि तु स स्वरः 
नास्ति। 


बाला- भवान्‌ कः? 
संत्यासी- संन्यासी खलु अहम्‌। वत्से। कस्ते पिता ? 
बाला- सः अरण्यात्‌ काष्ठानि संचित्य जीवनयात्रां निर्वहति। 
संन्यासी अपि ते माता अस्ति? 

बाला- मम बाल्ये वयसि एव सा मृता। 

संन्यासी अपि ते पितरि rata? 


बाला- तस्मिन्‌ अनन्या मे प्रतिः। त॑ विना न कोऽपि मे आश्रयः 
अस्ति। 


संन्यासी- जानामि वत्से जानामिं। कोमलं ते हस्तं देहि। विशाले 
मे हस्ते धारयामि। 


बाला- सन्यासिन्‌। कि हस्तसामुद्रिकां जानासि? किं मम हस्तौ 
दृष्ट्या मम भवितव्यं वक्तुं प्रभवसि? 


संन्यासी ईषदिव जानामि। कालेन सर्वमवगच्छामीति मे मतिः। 

बाला- पितरं प्रति गन्तव्यमिदानीम्‌। 

संन्यासी-- कुत्र सः स्थितः ? 


बाला- यत्र खलु पन्था काननं प्रविशति। यदि अहं तत्र न तिष्ठामि 
तर्हि तेन प्रच्युता भवामि। 


संन्यासी- वत्से। मूर्धानं समीपमानय। आशीर्वादपूर्वकं ते मूर्धानं 
चुम्बामि | | 


(ततः प्रविशति काचिन्माता पुत्रीभ्यां सह) 


माता- (पुत्र्यौ उद्दिशय) मिश्रायाः पुत्राः सुदुढाः सुन्दराः वर्तन्ते। 
युवां तु यावद्‌ भोजयामि तावत्‌ तावत्‌ कृशे NTA: | 


प्रथमा पुत्री मातः नायं आवयोः दोषः। किमावां भर्त्सयसि। 


माता- न श्रमः कर्तव्यः न श्रमः कर्तव्यः इति असकृत्‌ ब्रवीमि। 
तथापि इतस्ततः धावथः। 


द्वितीया- मातः। तवैव आदेशात्‌ इतस्ततः धावावः। 
माता- किं ते घार्ष्दयम्‌। मय्येव दोषमापादयसि। 
संन्यासी- aera) पुत्रि कुत्र प्रस्थितासि? 


'माता- तात प्रणमामि। वयं गृहं प्रस्थिताः। 

संन्यासी- गृहे कति यूयम्‌? 
माता- मम श्वश्रूः भर्ता, एते पुत्र्यौ, पुत्रद्वयं wi 


ami- कथं वा दिवसान्‌ ume? 


माता- मर्ता मे क्षेत्रं गच्छति। अहं गृहकर्माणि निर्वहामि। अपराण्हे 
सुताभ्यां सह्‌ कार्पासतन्तून्‌ रचयामि। न जाने कथं मे दिवसाः 
परिवर्तन्त इति। (पुत्र्यौ उद्दिशय) पुत्र्यौ सन्यासिनं प्रणमतम्‌। तात 
एतयोः आशिषो यच्छ। 


(तितः पुरुषौ प्रविशतः) 
प्रथमः¬ मित्र। इतः प्रतिनिवर्तस्व। नातः परमनुसर। 


द्वितीयः- सखे] इह्‌ लोके समागमः आकस्मिकः किंचित्कालीनश्चेति 
जानामि। आकस्मिकसमागमेन किंचित्कालं सहैव मार्गानुक्रमणं 
ततश्च वियोगः इति जानामि। पुनर्मिलनमाशासन्तः इदानीं 


वियुज्यामहे | 


प्रथंमः- आवयोः समागमः विरहश्च जगच्चक्रपरिवर्तनस्य 
अंशभूतौ। न नक्षत्राणि विशेषतः एतौ पश्यन्ति। 


(द्वितीयः आवयोः समागमस्य कारणभूतानि नक्षत्राणि प्रणमावः। 
किंचित्कालीनोऽयं समागमः बहुकालीन इव प्रत्यभातु। 


प्रथमः- सखे] क्षणं पश्चात्‌ परिवृत्य पश्य। 

अन्धकारे ईषदिव दृश्यमान तत्‌ जलम्‌, जलप्रान्ते च वृक्षान्‌ पश्यसि 
ननु? अस्माकं ग्राम: अन्धकारनिमग्नः। गृहदीपास्ताबत्‌ 
दृश्यन्ते। के दीपाः अस्माकं Yad: इति तर्कय। 


Ria- तर्कयामि। के तावत्‌ अस्माकं गृहदीपा इति प्रत्यभिज्ञातुं 
शक्नोमि। 


_ प्रथमः एते खलु दीपाः अस्मत्प्रयाणकाले व्यतीतकालेन ` विमुक्ताः 
्रेमार्ददृष्टयः। कतिपयपदक्रमणे गाढान्धकार एव स्यात्‌। 


(निष्क्रान्तौ) 


संन्यासी— रात्रिः अन्धकारभूयिष्ठा शून्या च। परित्यक्तनारीव 
उपविष्टा। नक्षत्राणि तस्याः तप्तानि बाष्पाणि। wed] तव 
कोमलहृदयस्य परितापेन मम आयुषः सर्वाः रात्रयः परितप्ताः। 
मे मूर्धनि तव कोमलहस्तस्य परामर्शमद्यापि अनुभवामि। सोऽयं 
परामर्शः तव अश्रुभिः सम्पृत्तः। तव परित्यागावसरे श्रुताः तव 
गद्गदाः अद्यापि मे हृदयमुद्वेजयन्ति। आमरणं ताननुभवामि। 


चतुर्थं द्वश्यम्‌ 
संन्यासी- परित्यक्तं सन्यासत्रतम्‌। भिन्नोऽयं awe छिन्न 
भिक्षापात्रम्‌। कालसागरे संचरन्ती संसारनावं पुनः प्रविशामि। 
पुनः संसारयात्रायां यात्रिको भवामि। मूढेन मया सूर्यस्य नक्षत्राणां 
च प्रकाशं हित्वा खद्योतकोटप्रकाशेन मुक्तिमार्गः अन्विष्टः। सर्वान्‌ 
परित्यज्य एकाकिना मुक्तिमार्गतरणाय प्रयतितम्‌। आकाशमुत्पत्य 
संचरन्‌ पक्षी नहि दिगन्तशून्ये लयमपेक्षते किन्तु वासवृक्षं 

प्रत्यागन्तुमिच्छति। नूनमिदानीमहं मुक्तः। नेति नेति मार्गात्‌ 
मुक्तः। शून्यप्रयत्नात्‌ मुक्तः। आपूर्णमेव पूर्णम्‌। एतस्य सत्यं 

प्रेम एव जानाति। वत्से। त्वं एतत्संसारस्य जीवातुभूता। नाहं 
त्वां परित्यक्तुं शक्रोमि। 


(ततः प्रविशति ग्रामवृद्धः) 
संन्यासी आर्य। रघोः सुता कुत्र तिष्ठतीति जानासि किम्‌? 
ग्रामवृद्धः- ग्रामोऽयं तया परित्यक्तः। वयं च परितुष्टाः। 
संन्यासी सा कुत्र गता? 
ग्रामवृद्ध:- कुत्रेति किं पृच्छसि? तस्याः सर्व जगदेकविधमेव । 
संन्यासी- मम वत्सा निर्जने जनमन्वेष्ट गता। = मामधिगच्छति। 

(ग्रामीणसमूहुः प्रविशति) 

प्रथमः अद्य राजकुमारस्य विवाहः। 
द्वितीयः कदा मुहूर्तः ? 
तृतीयः- कन्यावरयोः मुहूर्तचिन्ता। अस्माकं किमनया चिन्तया ? 
काचित्‌ स्त्री:- अपूपानि दास्यन्ति किल। 
ग्रथसः- नहि। नगरस्थो मे पितृव्यः भणति दध्यन्नं दास्यन्ती' ति। 
दवितीयः सुष्ठु। 

चतुर्थ:-- जलप्रचुरं दधि इति मे मतिः। 
प्रथमः- मूर्ख! राजकुमारविवाहे कथं जलप्रचुरं दधि स्यात्‌। 


चतुर्थ:-- न वयं राजकुमाराः। दरिद्रेभ्यः दीयमाने दध्नि कथमपि 
जलं प्रविशति। 


प्रथमः पश्य। अंगारवि्रेतुः तनयः राजकुमारविवाहुदिनेऽपि 
स्वकार्यीनिरतः। नैतत्‌ सोढव्यम्‌। 


द्वितीयः यदि सः न विरमति तर्हि अंगारेणैव त॑ भस्मीकुर्मः। 
_ संन्यासी- कुत्र रघोः सुता गाता इति कि भवत्सु कोऽपि जानाति ?. 
स्त्रीः- सा दूरदेशं गता! 

संन्यासी- कुत्र? 

स्त्री:- न वयं जानीमः। 

प्रथमः न सा राजकुमारस्य वधूः इत्येतावत्तु जानीमः। 


(विहस्य निष्क्रान्ताः) 
(बालकेन सह काचित्‌ स्त्रीः प्रविशति) 


स्त्रीः- तात। प्रणमामि। मम बालः मूर्ध्ना भवतः पादौ स्पृशतु। 
रुग्णः एषः। आशिषो egi 


संन्यासी- ed] न अहं इदानीं संन्यासी। भवत्याः प्रणामेन न 
मां विडम्बय। 

स्त्री तर्हि को भवान्‌? किं भवता क्रियते। 
संन्यासी अहमन्विष्यामि। 

स्त्रीः- किमन्विष्यसि ? 


संन्यासी- प्रच्युतं मे जगदन्विष्यामि। रघोः सुता कुत्र वर्तते इति 
जानासि किम्‌? 


स्त्री:- रघोः सुता सा मृता। 
संन्यासी- नहि नहि, न सा मरिष्यति। न सा मरिष्यति। 
स्त्रीः= सन्यासिन्‌। तस्याः मरणेन अमरणेन वा कि ते प्रयोजनम्‌? 


संन्यासी तस्याः मरणं न केवलं मम उद्वेगावहं किन्तु सर्वस्य 
जगतः। 


स्त्रीः= नाहं तव आशयमवगन्तुं प्रभवामि। 
संन्यासी सा न कदापि मरिष्यति, न कदापि मरिष्यति। 


(निष्क्रान्ताः सर्वे) 
समाप्तमिदं रूपकम्‌। 


इति रवीन्द्रनाथठाकुरेण वंगभाषायां विरचितस्य 
संन्यासीनामरूपकस्य 
पांडुरंग 'तम्मण्णाचार्यसुत कृष्णाचार्यकृतः 
संस्कृतानुवादः समाप्तः। 

मालिनी 


नाम रूपकम्‌ 

मालिनी रूपके पात्राणि 
राजा 


राज्ञी 

मालिनी 


प्रथमे अके प्रथमं दृश्यम्‌ 
(नृपप्रासादस्य रथ्याभिमुखी प्रतर्दी) 


मालिनी मम जीवने सः क्षणः आगतः यदा मम जीवनं कमल- 
दलोपरि पतिततुषारकण इव कालस्य हदयोपरि कंपते। नेत्रे मे 
निमीलतः। आकाशे कलकलमाकर्णयामि। कापि हृदयवेदना मां 
बाधते। न जाने किं कारणमिति। 


(राज्ञी प्रविशति) 


राज्ञी- वत्से] किमिदम्‌? तव यौवनस्य सौन्दर्यस्य च सदृशान्‌ 
वस्त्रालंकारान्‌ परिधातुं कि विस्मरसि? कुत्र ते अलकाराणि? 
अयि मम रमणीयारुणोदये। कथं तव अंगानि सुवर्णशून्यानि स्युः। 


मालिनी- अयि मातः। सन्ति केचन ये राजभवने जाता अपि 
दरिद्राः। ये दारिद्ये एव संपदमन्विषन्तिन तान्‌ संपत्‌ सज्जति। ` 


राज्ञी- अव्यक्तवर्णरमणीयवाणी मे वत्सा ईदुश कूटवाण्या भाषते 
इति चित्रमेतत्‌ । तव वचनानि आकर्ण्य कंपते मे हृदयम्‌। कुतः 
त्वया इयं नूतना निष्ठा अधिगता या अस्माकं सनातनशास्त्रविरोधिनी ? 
यैः बौद्धभिक्षुभिः त्वमवबोधिता ते वामाचाराः ऐन्द्रजालिकाः इति 
ज॒नाः वदन्ति। ते मिथ्यावचनैः जनान्‌ मोहयित्वा तेषां मनः 


वशीकुर्वीति। 

fh धर्मः यत्र कुत्रापि अन्वेषणीयः? किं धर्मः सूर्यप्रकाशवत्‌ 
न स्फुटं चक्षुर्गोचरः ? 

अहं मुग्धा स्त्त्रीं न अहं पुरुषाणां मतानि तत्त्वानि वा जानामि। 
स्त्रीणां पूज्यं वस्तु तु पतिरूपेण पुत्ररूपेण च उपतिष्ठति इति 
तावत्‌ जानामि। 


(ततः परविशति राजा) 


राजा- पुत्रि] चंडवातानीताः मेघाः मम प्रासादस्य परितः 
समावृताः। संकटदायिनः ते मार्गात्‌ निवर्तस्व। ईषत्कालं विरम। 


राज्ञी- अंधकारावृताः इमाः वाचः। 


राजा- अयि बालिशे पुत्रि] अस्मिन्‌ सनातने देशे तव नूतनं मतं 
यदि प्रसारयितुमिच्छसि तर्हि अपिं 'मा तावत्‌ तीरवासिनः 
आप्लावयन्‌ महानद्याः अकांडप्रवाह इव, मत ते प्रवहतु, तव श्रद्धा 
तवैवास्तु, लोकव्याकोपं मा कुरु, मा च लोकावज्ञाम्‌।' 


राज्ञी- मा तावत्‌ मम वत्सामधिक्षिप। तव कुटिला नीतिं मा शिक्षय। 
यदि मे वत्सा स्वीयं गुरु वृणोति स्वीयं पन्थानमुसरतिं कः तां 
धिकुकर्तु प्रभवति। 


राजा- राज्ञि! मम प्रजाः उद्विग्ना मम पुत्रीं देशात्‌ 


निष्कासितुमारट॑ति। 
राज्ञी- तव पुत्र्याः निष्कासनम्‌ | 
राजा- ब्राह्मणाः तस्याः पाषंडमार्गात्‌ भीताः संघीभूताः। किं च... 

राज्ञी- पाषंडमार्ग इति। किं सर्वाणि तत्वानि तेषां धूलि दुर्ग- 
धितपुस्तकेषु एव संति? क्षिपन्तु ते कीटकग्रस्तानि स्वीयमतानि। 
स्वीकुर्वन्तु पाठान्‌ मम वत्सायाः सविधे। राजन्‌] कथयामि त्वां 
'न सा सामान्या बाला। सा एषा परिशुद्धा अग्निज्चाला। काचन 
दैनीशक्तिः तस्यां अवातरदिव। मा तां अधिक्षिप। अन्यथा तवैव 
भालपट्ट घट्टित स्यात्‌ अश्रुपातश्च स्यात्‌। सा च त्यक्तदेशा स्यात्‌ | 


मालिनी- तात| तव प्रजानां प्रार्थनामनुजानीहि। स महान्‌ क्षणः 
आगतः। निष्कासय माम्‌। 


राजा कथमेततु वत्से। किमपेक्षितं ते नास्ति तव पितृगृहे ? 


मालिनी तात शृणु तावत्‌। ये तावत्‌ मम निष्कासनाय आक्रोशन्ते 
ते मह्यमेव विलपंति। 
अयि मातः न मे शब्दाः लभन्ते मम चेतसः आशयं प्रकाशयितुम्‌। 
विन चिंतां पुष्पाणि अवसृजन्‌ वृक्ष इव विना अनुतापं मां परित्यज। 
अहं सर्वान्‌ जनान्‌ गच्छानि। लोकः राज्ञः सकाशात्‌ मां आदाय 
आत्मसात्‌ कर्तु यतते। 


राजा- wed] न अहं ते आशयं अवरच्छामि। 
मालिनी- तात! भवानु राजा। gafas भव। स्वकर्तव्यं अनुतिष्ठ। 


S 


राज्ञी- वत्से| किं न ते तत्र स्थानं यत्र तव जन्म? कि भुवनस्य 
भारः तव लघुस्कन्धौ आरोढुं प्रतीक्षते? 

'मालिनी- जागृती अपि स्वप्नं पश्यामि। घोरः अयं वातः। कल्लोलं 
सलिलम्‌। अंधकारावृता रात्रिः। दिवः कच्छे नौः बद्धा। कुत्र 
पोताध्यक्षः। को वा जनान्‌ आवसथान्‌ नेष्यति। अहं पंथानं 
जानामीति विमावयामि। मम स्पर्शेन नौः पुलकिता weg 


राज्ञी राजन्‌! किं श्रुतं त्वया? कस्या वा इमानि वचनानि। 
किमेतानि अस्याः बालायाः वचनानि? किमेषा तव तनया? 
किमेषा मया प्रसूता? 


राजा- अथ किम्‌। रात्रिः उषसं WEA न एकस्याः रात्र्याः किंतु 
विश्वस्य उषसं प्रसूते। 


राज्ञी- राजन्‌ एतां स्वगृहे अवस्थापयितुं नास्ति कश्चन उपायः? 
वत्से तव केशराशिः स्कन्धयोः लुठते। बध्नामि तावत्‌। राजन्‌ 
कि ते जनाः अस्याः निष्कासनं मंत्रयंति? यदि इदं तेषां मतं 
तर्हि नूतनं मतमेव प्रवहतु। एते ब्राह्माणाः नूतनतया 
तत्वमवगच्छंतु। 


राजा- राज्ञि! वत्सां एनां प्रासादप्रतर्याः अन्यत्र प्रेषयामः। पश्य 
तावत रथ्यायां जनसंकुलम्‌। 


द्वितीयं दृश्यम्‌ 
(प्रासादप्रतर्द्या: पुरतः रथ्यायां ब्राह्माणानां संकुलं प्रविशति। ते घोषते) 
ब्राह्मणाः राजतनया निष्कास्यताम्‌। 


क्षेमंकरः सुहृदः दृढनिश्चयाः संतु मवंतः। स्त्रीशत्रुः नितरां 

भेतव्यः। तस्याः विरोधाय युक्तिवाचः विफलाः। सैनिकास्तु 
लज्जावनताः भवंति। पुरुषकारः तस्याः शक्तिशून्यताया एव 
शरणंगतः भवति। अस्माकं हृदयेषु एव सा आश्रयं भजते। 


प्रथमः ब्राह्मणः- राजानं दुष्ट्वा तस्यैव नीडात्‌ विषसर्पः कश्चन 
फणां उत्थाप्य धर्मस्य हृदयं wer यतते इति निवेदनीयम्‌। 


सुप्रियः- धर्म इति? जडः अस्मि। न तव आशयं जानामि। कथय 
तावत्‌ कि मुग्धायाः बालायाः निष्कासनं धर्मः? 


प्रथमः ब्राह्मणः¬ सुप्रिय त्वं घातुकः, अस्माकं साहसानां विघ्नकर्ता। 


द्वितीयः ब्राह्मणः अस्माकं धर्मस्य रक्षणाय वयं संघटिताः। भित्तौ 
छिद्रमिव अवज्ञामुद्रितोष्ठयोः अपहासरेखेव त्वं इह आगतः असि। 


सुप्रिय संख्याबलेन त्व॑ तत्त्वं निर्धारयितुं अपेक्षसे। तुमुलघोषणासु 
युक्तिवाद निमज्जयितुमिच्छसि। 


प्रथमः ब्राह्मणः सुप्रिय] गर्वभराक्रांतमिदं वचनम्‌। | 


सुप्रियः-- न अहं गर्वभराक्रांतः। किं तु, ये स्वसंकुचितह॒ृदयानुसारेण 


शास्त्त्रं व्याख्यास्यंति ते गर्वभराक्रांताः। 
द्वितीयः ब्राह्मणः निष्कास्यतां अयम्‌। न एषः अस्मदीयः। 


प्रथमः ब्राह्मणः राजतनया निष्कासनीया इति अस्माभिः सर्वैः 
अंगीकृतम्‌। यः अन्यथा चिंतयति तेन संघः अयं परित्याज्यः | 

gia- ब्राह्मणाः] भवतां संघटने मम प्रवेशानुमतिः प्रमाद एव। 
न अहं भवतां छाया नापि प्रतिध्वनिः। परुषं वचः सत्यं इति 
न अहं अंगीकरोमि। बलात्कारेण प्रतिष्ठापितं धर्म मदीयं इति 
अंगीकतु लज्जितः भवामि। (क्षेमंकर दृष्ट्वा) प्रियमित्र, अहं इतः 
गच्छामि। 


क्षेमंकर- अहं न गच्छामि। त्वं दुढचित्तः इति अहं जानामि। 
वादसमये एवं cd सदेहान्‌ उट्टंकयसि। सुहुद्दर] इदानीं मौनं भज। 
प्रतिकूलः अयं कालः। 


सुप्रियः- अंधश्रद्धानुसरणं सर्वथा क्लेशावहम्‌। बालां तां गृह्यात्‌ 
निष्कास्य धर्मरक्षणं मूढतैव। तया किमपराद्धम्‌? सत्यं प्रेम च 
धर्म इति तयापि अंगीक्रियते किल] एते एव धर्मस्य सारभूते। 


क्षेमकरः- सारभूतः धर्मः एकः एव। अनुष्ठानप्रकारास्तु नाना। 
जलं एकमेव। किन्तु नानाजनेभ्यः नानाविधतया संगृहीतम्‌। 
मवत्समीपे एवं भवदीयः निर्झरप्रवाहः स्यात्‌। यदि भवत्प्रतिवेशिनः 
तेषां पूर्वजैः निर्मित जीणूर्वागुल्मं पुराणवृक्षपरिवृतं सरः गच्छति 
न तान्‌ तिरस्कुर्‌। 


सुप्रियः- मित्र] अहं त्वां अनुसरामि यथा अद्य यावत्‌ कृतम्‌। न 
त्वया सह विवदामि। 


(तृतीयः ब्राह्मणः प्रविशति) 


तृतीयः ब्राह्मणः सुवार्ता निवेदयामि। अस्माकं वचनानि फलप्रदानि 
संजातानि। राज्ञः सेना प्रकटमेव अस्मत्पक्ष आयातीव। 

द्वितीयः ब्राह्मणः-- कि सेना! न अहं एतद्‌ रोचे। 
प्रथमः ब्राह्मप:-- अहमपि न रोचे। राजामिद्रोहः एषः। 


द्वितीयः ब्राह्मणः- क्षेमंकर। न अहं एतादृशान्‌ अतिभूमिं गतान्‌ 
उपायान्‌ अनुमोदामि। 


प्रथमः ब्राह्माण अस्माकं श्रद्धा अस्मभ्यः va संपादयति। न 
आयुधाः। तपश्चरामः। AA पठामः। लोकपालान्‌ देवान्‌ 
आह्वयामः। 


द्वितीयः ब्राह्मणः देवि आगच्छ। तव क्रोधसर॑भः तव भक्तानां 
आयुधः। अवतर श्रद्धाहीनानां अंधाहंकारं धूलीपटलीकुरु। अस्माकं 
श्रद्धायाः सामर्थ्यं स्थापय। अस्मान्‌ जयपथं नय। 


सर्वे मातः त्वां याचामहे। उन्नतायाः दिवः अवतर। मर्त्येषु तव 
कार्य निर्वह्‌। 


तृतीयं दृश्यम्‌ 
(ततः प्रविशति मालिनी) 


'मालिनी- अहं आगता 
(अन्ये सर्वे Wa, क्षेमंकरः सुप्रियश्च तूष्णी तिष्ठतः) 


द्वितीयः ब्राह्मणः-- देवि अंततः त्वं समागता। तव भीकरीं शक्ति 
उपसंहृत्य बालिकायाः कोमलं सौदर्यमादाय नरस्य दुहिता इव 


- 

समायाता। कुतः त्वं समागता? का ते इच्छा? 
मालिनी- भवतां आह्वानेन विप्रवासभूमिं प्राप्तास्मि। 


दवितीयः ब्राह्मणः- तव पुत्रैः आहूता दिवः विप्रवासभूमिं इमां 
प्राप्तासि। 


प्रथमः ब्राह्मणः अयि मातः क्षमस्व। लोकः अयं विनाशभयकंपितः | 
तव सहायार्थं आर्त आक्रंदति। 


मालिनी- अहं न कदापि युष्मान्‌ परित्यजामि। युष्मासु अहं मुक्तद्वारा 
इति जानामि। मम निष्कासनार्थं युष्माभिः एव आक्रोशः कृतः। 
तेन राजभोगसमावृता अहं प्रबुद्धा। 

क्षेमकरः- इय॑ राजकुमारी। 


Wd— इयं राजतनया। 


मालिनी- युष्माकं गृहाणि ARI इति भावयितुं अहं मद्गृहात्‌ 
विप्रवासिता। तथापि कथयंतु भवतः कि मां अपेक्षते इति। किं 
युष्माभिः विविक्ते एकाकिनी वसंती अह्‌ आहूता? मन्ये न एषः 
स्वप्नः आसीत इति। 


प्रथम: ब्राह्मणः अयि मातः भवती आगता अस्माकं हृदयांतराले 
कृतपदा च। 

'मालिनी-- अहं राजभवने जाता। न कदापि गवाक्षादपि ईक्षिंतवती। 
श्रुतं मया लोकः दुखतप्त इति। किंतु दूरतः मे सः लोकः 
आसीत्‌। कुत्र तस्य वेदना इति न मया ज्ञातम्‌। कथं अन्वेष्टव्या 
इयं वेदना इति मां बोधय। 


प्रथमः ब्राह्मणः तव मधुरा वाणी अस्माकं नेत्राणि अश्रुपूर्णानि 
करोति। 


मालिनी Aang कौमुदी निस्सृता। आकाशे शांतिः प्रसृता। 
कौमुदीप्रकाशे समस्तं लोकं बाहुभ्यां आनयतीव। वृसपक्ति- 
च्छायायां प्रसरंती रथ्या लुप्तेव भवति। गृहाणि exact देवमंदिरं 
च भवति। दूरतः विद्यमानं निर्जनं नदीतीरं अस्फुटं भाति। 
स्वप्नदुष्टमेघात्‌ अकाडवृष्टिरिव मानवलोकं अहं आगता। 


प्रथमः ब्राह्माणः- भवती अस्य लोकस्य देवात्मशक्तिः। 


द्वितीयः ब्राह्मणः- भवत्याः निष्कासनं ake: अस्माकं जिह्वाः 
किं न वेदनास्फुटिताः? 


प्रथमः ब्राह्मणः अहो ब्राह्माणाः। अस्माकं मातरं तस्याः स्वगृहं 
प्रापयामः। 


ad- (उच्चैः घोषते) जयतु जगन्माता। मनुकुलतनया हृदयंगता 
माता जयतु। 


(तैः समावृता मालिनी निष्क्रांता) 

चतुर्थ दृश्यम्‌ 
क्षेमंकर- अपसरतु माया। सुप्रिय स्वप्ने संचरन्‌ इव कुत्र प्रस्थितः | 


सुप्रिय- मा मां धारय। राच्छामि। 


क्षेमंकर धारय आत्मानम्‌। अंधपतंगराशिरिव कि त्वमपि वन्हौ 
पतसि ? 


सुप्रियः क्षेमंकर किं एषः स्वप्नः ? 
क्षेमंकर स्वप्न एव! नेत्रे उद्धाटय। जागृतः भव। 


gia- तव स्वर्गतृष्णा मिथ्या। तत्त्वानां कानने वृथा पर्यटितम्‌। 
न शांतिः लब्धा। जनसंकुलसेवितः देवः ग्रन्थप्रतिपादितो वा देवः 
न मम देवः। एते मम शंकाः न परिहृताः नापि मे मनः 
समाहितम्‌। | 
इदानीं अहं जनेषु प्रतिष्ठितप्राणं देवं अधिगतोऽस्मि 


क्षेमकरः- मित्र भयावहः सः क्षणः यदा मनुष्यहृदयं आत्मानमेव 
वंचयितुमारमते। तदा अंधा अपेक्षा तस्य मंत्रः भवति। उत्प्रेक्षा 
देवपीठं आक्रमति। 
किं सुदूरं दुश्यमानः मृदुमनोहरमेघमालायां स्वपन्‌ चन्द्रः विश्वस्य 
ध्जलांछनम्‌ ? शुष्कं दिनं शवः पुनः आयाति। अशनायापीडितं 
जनसकुजं सहम्नपाशैः जीवनसाधनसमुद्रमाकर्षति। तदा इदयं 
कौमुदी रात्रिः मायानिर्मितच्छाया इव स्वाप इव मायाप्रपंचस्य 
भित्तिचित्र इव स्मर्यते। स्त्रीणां छलसौंदर्य परिकल्पित इंद्रजालमपि 

एतादृशम्‌। इदं च न तत्वं भवितुं अर्हति। स्वकपोलकलिपतं मतं 
मध्यान्ह्रविकिरणदाहजनितपिपासां प्रशमयितुं न प्रभवति। 


सुप्रियः- हंत न अहं किमपि जानामि। 


क्षेमंकरः ते स्वप्नपरिघात्‌ बहिरागच्छ। पुरतः पश्य। पुरातनं 
गृहं अग्निना दह्यते। गताः संवत्सराः एव अस्य शिशवः। 
अस्माकं पितृपितामहानां आत्मानः भग्ननीडानां उपरि पक्षिणः 
इव विनश्यमानगुहस्य उपरि परितः आपतंति। 
किं अयं डोलायमानमनस्कताकालः। रात्रिः अंधकारावृता। शत्रवः 
द्वारं areca नगरवासिनः गाढनिद्रावृताः। विपरीत- 
ज्ञानासवपानमत्ताः जनाः SAG Hor आकुंचयति। 


सुप्रियः-- अहं भवदाज्ञानुवर्ती wel 
क्षेमंकर- मया इतः दूरं अपसर्तव्यम्‌। 
gia- pa, किमर्थम्‌। 


क्षेमंकर:-- विदेशान्‌ गच्छामि। बाह्यतः सैनिकान्‌ आनयिष्यामि। यतो 
हि अयं दावाग्निः प्रशमनाय रक्तधारां अपेक्षते। 


सुप्रियः- अस्माकं सैनिकाः सन्नद्धाः एव। 


क्षेमंकरः WA सहायापेक्षणं व्यर्थप्रयासः एव। इतः पूर्वमेव ते 
शलभाः इव अग्निपतनोन्मुखाः। किं न शृणोषि कथं ते मूढा: 

आक्रोशंतीति। समग्रा नगरी उन्मत्ता। स्वीयश्रद्धाप्रेतारनौ स्वीयो- 
त्सवप्रदीपान्‌ दीपयति। 


सुप्रियः- यदि त्वयां गंतव्यमेव तर्हि मां अपि नय। 


क्षेमंकर- तदेतत्‌ द्रष्टुं मह्यं निरूपयितुं च त्वं अत्रैव तिष्ठ। परंतु 
नवनवोन्मेषि मिय्थावादैः मा ते हृदयं मत्तः दूरीभवतु। 


qia- मिथ्याप्रचारः अद्य॒तनः। आवयोः मित्रता तु पुरातनी। 
बाल्यात्‌ प्रभृति आवां सह अवस्थितौ। इदं प्रथमः अयं feugi 


क्षेमंकरः-- अयं विरहः अंतिमशच भवतु। आपदि काले दृढतमबंधनानि 
अपि शिथिलानि भवति । भ्रातरः प्रातृन्‌ घ्नंति। मित्राणि शत्रवः 
भवति | 


रात्र्याः अंधकारे अहं अंधकार प्रविशामि। पुनः द्वारं प्रतिनिवर्ते | 
मम मित्रं प्रज्वलितदीपः मां प्रतीक्षते इति आशासे आशां एनां 
मया सह नेष्यामि। 


पंचमं दृश्यम्‌ 
(राजप्रासादपतदुर्या स्थितौ राजा राजकुमारश्च प्रविशतः) 


राजा- शके मम पुत्र्याः निष्कासननिर्णयः इदानीं अवश्यकर्तव्यः 
इति। 


राजकुमार देव| विलंबः संकटावहः इति मन्ये। 

राजा-- शनैः पुत्र शनैः। मम कर्तव्यनिर्बहणे मा संदिह। अवश्यं 
तां निष्कासयामि। 


(राज्ञी प्रविशति) 


राज्ञी- राजन्‌ कथय कुत्र मे वत्सा। किं अस्मत्त अपि सा 
निगूहिता ? 


राजा- का 


राज्ञी- मम वत्सा मालिनी। 
राजा- किम्‌? न सा आत्मनः प्रकोष्ठे तिष्ठति? 


राज्ञी न सा तत्र उपलभ्यते। सेनया सह गत्वा नगरस्य सद्मनि 
सझनि तां अन्चिष। नगरवासिभिः सा wedi सर्वे ते 
निष्कास्यंताम्‌। समग्रा नगरी शून्यतां आपाद्यतां यावत्‌ सा न 
प्रत्यर्पिता। 


w- wea अविगणय्य तां आनयामि। 

(ब्राह्माणाः सैनिकाश्च प्रज्चालिताग्निकाष्ठहस्ताः मालिनीं आनयति) 
राज्ञी- निर्दये वत्से न कदापि मम नेत्रे त्वत्तः परावृते। कथं त्वां 
. मां अविगणय्य बहिर्गता? i 


द्वितीयः mg राज्ञि मा तस्यै क्रुधिहे। अस्मभ्यः आशिषः | 
दातुं सा अस्मद्गृहाणि आगता। 

प्रथमः ब्राह्मणः- कि एषा केवलं त्वदीया। किं न सा अस्मदीयापि। 


द्वितीयः ब्राह्मणः-- अयि मातः न अस्मान्‌ विस्मर। अपथं जीवनसागरं 
तारयितु भवती अस्माकं तारा। 


मालिनी- मम गृहद्वारं भवद्भ्यः अपिहितम्‌। एताः भित्तयः इतः 
परं न अस्मान्‌ विरह्यंति। 


ब्राह्मणाः अनुगृहीताः वयम्‌। अस्माकं जन्मभूमिश्च। 


मालिनी- अयि मातः। मया बाह्यं जगत्‌ युष्मद्गृहांतरमानीतम्‌। 
ममःशरीरपरिघः मया विसृष्टः। जगदात्मना मया ऐकयं प्राप्तम्‌। 


राज्ञी- वत्से इतः परं न भवती बहिर्यतुं अर्हति। तव मम च 
कृते जगदेव AK! 
इदानी अपररात्रिः समीपे तिष्ठति। उपविश, आत्मानं प्रशमय। 
त्वयि प्रज्चलंती जीवनदीपशिखा तव नेत्रयोः निद्रां मुद्रापयति। 


मालिनी- अयि मातः। अहं श्रांता। प्रकंपते मे शरीरम्‌। विशालः 
अयं लोकः। अयि मातः। गीतेन मां स्वापय। बाष्माकुलिते मम 
नेत्रे। व्यथा मम हृदयं आवृणोति। 


द्वितीयः अंकः 
प्रथमं दृश्यम्‌ 
(राजप्रासादोद्यानम्‌) 


मालिनी- कि ते कथयामि। न अहं वादकुशला। न मया तव ग्रन्थाः 
पठिताः। 

yia- अहं मूर्खपंडितेषु अन्यतमः पडितः। सर्वे वादाः WWW 
मया परित्यक्ताःः राजकुमारि मम धुरीणा Wal छाया- 
दीपशिखामिव अहं त्वां अनुसरामि। ! 


मालिनी- ब्राह्मण | यदा त्वं प्रश्‍नान्‌ पृच्छसि तदा कुंठिता मे मतिः 
भवति कथं ते Wear उत्तरितव्याः इति न जाने। 
wd जानन्‌ त्वमपि पश्नान्‌ पुच्छसि इति चित्रमेतत्‌। 


सुप्रियः न अहं ज्ञानार्जनार्थ त्वां उपतिष्ठामि। विस्मृतं भवतु यद्यत्‌ 
अहं जानामि। अनेक पंथानः संति। प्रकाशस्तु नास्ति। 


मालिनी- हंत यथा यथा त्वं पृच्छसि तथा तथा मम बुद्धिदारिद्यं 
aad | 
कुत्र सः ध्वनिः यः विद्युच्छटा इव दिवः प्रसृतः मम हृदयं 
प्रविष्टः आसीत्‌। किं त्वया तस्मिन्‌ दिने न आगतम्‌ ? किं ते 
सदेहाः न आविष्कृताः ? 
अधुना मया लोकः प्रत्यक्षं दृष्टः। मम हृदयं भीरुसंजातम्‌। 
महत्याः अस्याः नौकायाः कर्णधारता कथं निर्वहणीया इति न 
जाने। अहं एकाकिनी। लोकस्तु विशालः। fea: प्रकाशस्तु सहसा 
आगत्य सहसा निवर्तति। 
पाडितः मनीषी च भवान्‌ मम साहाय्यं करोतु। 


सुप्रियः धन्यं आत्मानं मन्ये यदि त्वं मम साहाय्यं पृच्छसि। 


मालिनी- भवेत्‌ तादृशः कालः यदा विषादः मम जीवनप्रवाहं 
निरुणद्धि। जनसंमर्दे$पि मे दृष्टिः मयि एवं परावर्तते। भयं च 

मां आवृणोति। कि तदा vd तादृशनिस्सहायताकाले मे साहाय्यं 
करोषि? आशाप्रदं एकं वचनं उच्चार्यं पुनः जीवनोत्साहं 


प्रापयसि ? 


सुप्रियः तथा कर्तृ सन्नद्धं भवामि। मम हृदयं शुद्धं विनीतं च करोमि। 
अवत्याः सहायं कर्तुं मम चितं स्थिरं प्रशांतं च अवकल्पयामि। 


(मृत्यः प्रविशति) 
भृत्यः- त्वां द्रष्टुं नगरवासिनः आगताः। 


मालिनी- अद्य न पश्यामि। क्षंतव्या इति विज्ञापय। श्रांत मे मनः 
प्रशमयितुं अवकाशां अपेक्षे। श्रमपरिहाराय विरामः अपेक्ष्यते। 
(मृत्यः गच्छति) 


तव मित्र क्षेमंकरमधिकृत्य वद। कथं वा ते जीवनं आसीत्‌ 
कीदृशाश्च क्लेशाः अनुभूताः इति ज्ञातुं इच्छामि। 


सुप्रियः- क्षेमंकरः मम मित्रं भ्राता प्रभुश्च। बाल्यात्‌ प्रभृति तस्य 
चित्तं स्थिरं दृढं च आसीत्‌। मम विचाराश्च शंकाग्रस्ताः। तथापि 
तेन चट्रेण कलंक इव अहं हृदयस्य आंतिके स्थापितः। तथापि 
दुढतमापि नौः ईषदपि छिद्रयुक्ता निमज्जत्येव। 
क्षेमकर। अहं त्वां निमज्जयामि इति तु स्वभावसिद्धमेव। 


मालिनी- किं त्वया सः निमज्जितः ? 


सुप्रियः अथ किम्‌। यस्मिन्‌ दिने तव मुखकातिं दष्ट्वा दिवः त्वयि 
अवतृतांवाणिं च श्रुत्वा राजद्रोहिणां रभसः लज्जया अवनतः 

तददिने क्षेमंकरः अविचलितः आसीत्‌। मां विहाय देशान्तरं गत्वा 

सैनिकान्‌ आनीय नूतनं Ad काशीनगरात्‌ उन्मूलयामीति वदन्‌ 
प्रयातः। ततः अत्र किं समजनि इति भवती जानाति एव। अहं 

त्वया नूतनायां जन्मभूमौ अवस्थापितः। यावज्जीवं मित्रता' इति 
एतत्‌ बहोः कालात्‌ वाङ्मात्रेण स्थितं सत्यतां आपादयितु 
प्रतीक्षमाणं आसीत्‌। अस्य वचनस्य सत्यता त्वयि शरीरिणी दुष्टा। 
मम हृदयं मम मित्रं अनुशोचतिस्म। किं तु सः दूरे अवर्तत। 

ततः तस्य पत्रं अधिगतम्‌। पत्रे च तस्मिन्‌ तेन लिखित यथा 
--'नूतन मतं रक्तधारायां निमज्जयितु त्वां दंडयितुं च विदेशसेनया 
सह आगमिष्यामि' इति। तत्र विलंबं असहमानेन मया पन्नं तत्‌ 
राज्ञे दर्शितम्‌। 


मालिनी- सुप्रिय] किमर्थं त्वया आत्मा अनवहितः। किमर्थं त्वं 
भीतः। किं मम गृहे तस्य तेन आनीतानां सैनिकानां च 


अवकाशः नास्ति! 
(राजा प्रविशति) 


तृतीयं दृश्यम्‌ 


राजा- सुप्रिय! आलिंग माम्‌। क्षेमंकर चकितयित्वा बद्धु काले अहं 
रातः। एकहोरामात्रविलंबे मयि गाढं निद्रांगते मम प्रासादोपरि 
अशनिपातः स्यात्‌। सुप्रिय त्वं मम परमं मित्रम्‌। 


सुप्रियः भगवान्‌ मां मर्षतु। 

राजा- राज्ञः प्रीतिः न निप्कला इति त्वं जानासि एव। यद्‌ इच्छसि 
तद्‌ वृणीष्व। कथय तावत्‌ कि अक्षिलषसि इति। 


qia- राजन्‌ न किमपि अभिलषामि न किंमपि। द्वारं द्वारं भिक्षया 
जीवामि। 


राजा-- प्रार्थनामात्रेण नृपान्‌ प्रलोभयतः विषयानपि लभसे। 
qia- न अहं तैः प्रलोभितः भवामि। 


राजा- जानामि ते स्वांतम्‌। कस्मै चद्राय करं प्रसारयसि इति जाने। 
असाध्यमपि प्रार्थयितुं साहसिकः भव। किं तूष्णीं असि। मालिन्याः 
निष्कासनाय कृतप्रार्थनं दिवसं स्मरसि किम्‌? 
किं मम तनया पितुः गृहात्‌ निष्कासनीया इति तामेव प्रार्थनां 
पुनरुच्चारयितुं अपेक्षसे। 


पुत्रि] अस्य यूनः उपकारेण त्व॑जीव्रसि इति जानासि खलु। 


सुप्रियः-- राजन्‌ मयि अनुकंपस्व न इतः परम्‌। संति आराधकाः 
ये यावज्जीवं आराधनमेव सफलतां Aridi यदि अहं 
एतादृशाराधकेषु परिगणितश्चेत्‌ सुखी स्याम्‌। किंतु वंचनायाः 
संभावनतया राज्ञः सकाशात्‌ अस्य स्वीकारः | 
आर्ये] तव महिम्नः वैशाल्यं प्रसन्नतां च a आवहसि। 
'दीनहृदयस्य आर्तभावं त्वं न जानासि। तब प्रीत्यनुकंपयोः 

अधिकतया अणुमात्रमपि न अहं याचे। सर्वप्राणिनः ते 
प्रीत्यनुकंपभाजिनः। 


मालिनी- तात बंधनगृहीतस्य को वा दंडः? 
राजा- सः मरिष्यति। 

मालिनी- जानुभ्यां प्रणम्य क्षंतव्यः अयं इति याचे। 
राजा- वत्से सः राजद्रोही। 


सुप्रियः- राजन्‌ | किं धर्मनिर्णयं करोषि। यदा त्वां दंडयितुं स आगतः 
तेनापि धर्मनिर्णयः कृतः। न सः तव राज्यं अपहर्तुं आरत:। 


मालिनी- तात! तस्य प्राणाः प्रदीयंताम्‌। तदानीमेव तव प्राणान्‌ 
रक्षयितुः मित्रतां em 

राजा- सुप्रिय] त्वं किं वदसि? किं अहं मित्रं मित्राय दद्याम्‌! 

सुप्रियः- स एषः नृपप्रसादः। 


राजा- काले प्रसादं दर्शयामि। तव मित्र पुनः प्राप्नोषि। 
किंतु नृपप्रसादस्य न तत्र विरामः। तव प्रतीक्षायाः अधिकतरं 
देयम्‌। न केवलं संभावनाविधया। 
त्वया मम हृदयं जितम्‌। मम हृदयं श्रेष्ठतमं रत्नं ते प्रदातुं 
अभिलषति। 
वत्से मालिनि। कुत एषा अदृष्टपूर्वा त्रपा तव प्रभातं न आ यावत्‌ 

पाटलवर्णस्पूष्ट॑ आसीत्‌। तस्य प्रकाशः शुक्लः नेत्रहारी च 
आसीत्‌। अद्य तु कोमलं बाष्पं मधुरं नेत्रे आवृणोति। 
(सुप्रियं उदिश्य) 


मे पादौ परिहर। उत्तिष्ठ मम हृदयांतिकं आगच्छ। सुखं मे हृदयं 
दुनोति। क्षणं विसृज माम्‌। एकाकी मालिन्या सह भवितुं 
अभिलषामि। i 

(सुप्रियः निष्क्रमति) 
मम वत्सां पुनः प्राप्तवान्‌ इति विभावयामि। न गगनचुबि 
प्रकाशमाननक्षत्रमिव किंतु sp विकसि मधुरपुष्पमिव। सा एषा 
मम तनया। मम हृदयवात्सल्यभूमिः। 


(भृत्यः प्रविशति) 


चतुर्थं दृश्यम्‌ 
भृत्यः बंधनगृहीतः क्षेमंकरः द्वारि तिष्ठति। 


राजा- इह तं आनय। एषः स्थिरचक्षुः उन्नतशिराः प्रशान्ते झझावाते 
अविचलन्‌ मेघ इव मालच्छायायुत इह आगच्छति। 


मालिनी- अस्य अगेषु बद्धा आयसशुंखला स्वयमेव लज्जते। महतां 
अवज्ञा आत्मनः एव अवज्ञाय फलति। बंधनं अपाकुर्वन्‌ः प्रभुरिव 
भाति 

राजा- कीदृशं दंडं उत्प्रेक्षसे ? 

क्षेमंकर-- मरणदंडम्‌। 

राजा- यदि क्षम्यते? 

क्षेमंकर मम कार्य पूरयितु समयं लभेयम्‌। _ 


राजा- तव प्राणेषु न आस्यां अवलंबसे इति मन्ये। अंतिमा यदि 
काचन आशा Cd ब्रूहि ताम्‌। : 


क्षेमंकरः-- मरणात्‌ पूर्व मम मित्रं सुप्रियं ws इच्छामि। 
राजा- (भृत्यं उद्दिश्य) सुप्रियं sea 


मालिनी तात! तस्य मुखे काचन शक्तिः वर्तते या मां भीषयति। 
मा तावत्‌ सुप्रियः अत्र आगच्छतु। 


राजा- वत्से | तव भयं निर्मूलम्‌। (सुप्रियः प्रविशति बाहू प्रसार्य 
्षेमंकरं उपसर्पति) ; 


क्षेमंकरः- मुहूर्त तिष्ठ। प्रथमं आवयोः वचनव्यक्तिः भवतु। ततः 
प्रीतिसंमानना विनिमय: | अतिकं आगच्छ। अहं वाचि अकुशलः 
इति त्वं जानासि। कालावकाशः अपि लघीयान्‌। मम सत्वपरीक्षा 
समाप्ता। न तव सत्वपरीक्षा अद्यापि समाप्ता। ब्रूहि किमर्थ एतादृशं 
कर्म कृतम्‌? ` 

सुप्रियः- मित्र न त्वं मां जानासि। स्नेहं परित्यज्यापि श्रद्धा मया 
'पालनीया आसीतु। 


क्षेमंकरः- सुप्रिय तव दशां अहं जानामि। दृष्टं मया तस्याः बालायाः 
स्फुरदंतःप्रकाशं प्रकटातस्स्वरं मुखम्‌। 
त्वया पितृपरंपरागता श्रद्धा राष्ट्रहितं आत्मा च तस्याः 
प्रज्चलितनेत्रयोः आहुतीकृतानि। द्रोहतलं अवलंब्य नूतनं मतं 
निर्मितम्‌। 


सुप्रियः= मित्र] सत्यं उक्तं त्वया। मम श्रद्धा तस्याः द्वारा परिपूर्णता 
प्राप्ता। तब धर्मग्रंथा: मयि मूकाः। सनातनसृष्टिग्रंथः तस्याः 
नेत्रप्रकाशव्दारा मया पठितः। तत्र च मानवतायाः प्रेम्णश्च परमः 
धर्मः अवगतः। अयं धर्मः मातृवात्सल्यद्वारा सुतान्‌ याति। 
सुतप्रेमद्दारा मातरं आयाति। दातुः दानं इदं प्रतिगृहीतुः हृदयमेव 
प्रविशति। 


यदा मया तस्याः प्रशांत प्रेममय प्रचुरप्रकाशं च मुख दुष्टं तदानीमेव 


पुरुषहृदयांतरलगत अनततत्वं प्रकाशयंती नूतना इयं श्रद्धा मया 
आत्मसातु कृता। 


क्षेमंकर-- मयापि कदाचित्‌ तस्मिन्नेव सुखदृष्टिः बद्धा आसीत्‌। 
धर्मः जनानां हृदयं दिवः नेतु स्त्रीरूपेण आगतः इति क्षणं चिंतित 
a मम हृदयांतरालात्‌ मुहूर्त मधुरगीतं आविर्भूतं आशाइज मे 
विकसिताः। तथापि कि मया एतानि मायाजालानि न भग्नानि ? 
देशांतराटनं न कृतम्‌? किं मया हीनजनेभ्यः अवज्ञा न 
अनुभूता ? तव विरहः न सोढः? 

त्वं मम बाल्यसखा। अस्मिन्‌ अव्रसरे कि त्वया अनुष्ठितम्‌ ? राज्ञः 
उद्यानवृक्षच्छायायां जडवत्‌ उपविशन्‌ तव व्यामोहमेव धर्म इति 
मिथ्यास्वप्नं कल्पयन्‌ कालं अनयः। 


yia- मित्र किं इदं जगत्‌ विभिन्नस्वमावानां जनानां स्थानं कल्पयितुं 
न अवकाशयुतम्‌ ? गगने दृश्यमानानि अनंतानि नक्षत्राणि कि 
एकाधिपत्याय युध्यति। किं विभिन्नाः श्रद्धाः विभिन्न-मनसां जनानां 
प्रशांतया प्रकाशं प्रदातुं न समर्थाः? 


क्षेमकरः-- इदं शब्दजालं केवलं शन्दजालम्‌। अनंतमपि इदं जगत्‌ 


सत्यानृतयोः सौहृदेन सहावस्थानाय न सावकाशम्‌। धान्यराशिषु 
कंटककणाः स्युः किंतु प्रीतिः द्वेषेण सह न वसति। यदि कश्चित्‌ 
स्थिरामपि मित्रतां द्रोहेण छिनत्ति चेत्‌ किमिद क्षंतव्यम्‌ ? किं क्षमा 
वंचनावकाशदानपर्यंतमपि विशाला स्यात्‌? 

जगदिदं म वञ्रकठिणं येन एतादशान्‌ पापकारिणः विरोधाभासान्‌ 


सहेत। 


qia- (मालिनीं उद्दिश्य) एताः सर्वाः निंदाः वेदनाश्च त्वदर्थ 
सहे। क्षेमंकर] तव श्रद्धारक्षणाय त्वं प्राणान्‌ समर्पयसि। अहं 
तु सम प्राणेभ्यः अधिकं तव स्नेहरक्षणाय समर्पयामि। 


क्षेमकरः अलं बालिशमाषितेन। मरणधर्मासने सत्यस्य परीक्षा 
स्यात्‌। स्मरसि कि तत्‌ 'यदा आवां छात्रौ स्तः समग्रायां रात्रौ 
विवदंतौ प्रातः गुरुसमीपं गत्वा क्षणमात्रावसरे कस्य वादः साधुः 
इति निश्चयं लभेते स्म। 


AGADGURU VISHWARADHYA 
+ VA SIMHASAN JNANAMANOIR 

इदानीमपि तादृशः प्रातः कालः भवतु । अंतिम निर्णयस्थानं 
गच्छावः। मृत्योः पुरतः WA उत्थापयावः। तत्र आवयोः 
सदेहमालिन्यं विश्वासक्षणे एव विगलितं भवति। सनातनसत्यं 
पर्वतशरवराणीव उन्नततया भाति। मूढौ आवां साट्टहासं परस्परं 
पश्यावः। 


प्रियमित्र | मृत्युदेवतायाः पुरतः तद्‌ वस्तु आनय Wa अमृतं 
श्रेष्ठतमं च॑ मन्यसे। 


सुप्रियः- एवं अस्तु। 


क्षेमंकर-- तर्हि मम हृदयसमीपं आगच्छ। अनंतावकाशे त्वया तव 
मित्रात्‌ दूरं प्रयातमासीत्‌। इदानी अनंतकालं समीपं आगच्छ । 
त्वयि प्रीतिमतः मम सकाशात्‌ मृत्युदानं स्वीकुरु (आयसशुंखलया 
. सुप्रियं ताडयति। सुप्रियः निपतति) 


क्षेमंकरः (मृत सुप्रियं आलिंग्य) इदानी वधाधिकृतः पुरुषः 
आहूयताम्‌। 


राजा- कुत्र मे खङ्गः? 
मालिनी- तात। क्षमस्व क्षेमकरम्‌। 
समाप्तमिदं रूपकम्‌ 


इति रवीन्द्रनाथ ठाकुरेण वंगभाषायां विरचितस्य 
मालिनी नाम रूपकस्य 


संस्कृतानुवादः समाप्तः 

qq: महिषी च 
नाम रूपकस्‌ 

विक्रमः (नुपः) 
सुमित्रा (महिषी) 
देवदत्तः 
अमात्य: 
सेनाधिपतिः 

नुपः महिषी च 


प्रथमः अकः 
(प्रासादोद्याने विक्रमनुपः महिषी सुमित्रा च) 


` 'विक्रमः- प्रिये! मां amd किं एतावान्‌ विलंबः कृतः ? 


सुमित्रा राजन्‌ | यत्र कुत्रापि संती अपि अहं भवदीया एव 
इति भवान्‌ जानाति एव। तव गृहं तत्रस्थकार्यं च अहं तव 
दृष्टिपथात दूरे अवस्थातुं कारणं न तु त्वत्‌ दूरे स्थातुम्‌। 


विक्रमः गृहं गृहकार्यं च परित्यज। मम हृदयं मत्प्रपंचाय त्वां 
` निर्मोक्त॑ न सहते। अस्य त्वयि अधिकारं ईषष्यामि। 


सुमित्रा- राजन्‌! प्रिया इति तव हृदये मे स्थानम्‌। महिषी इति 
` तव राज्यप्रप॑चे। 


'विक्रमः- हंत। प्रिये कुत्र ते दिवसाः गताः यदा विषयांतरासंस्पृष्टः 
सुखं AAA अनुभूतम्‌, एतत्प्रपंचः आवां न अजागरयत्‌ आवयोः 
समागमस्य अरुणोदयेन आवयोः मौनं हृदयं उद्घाटितम्‌। तव 
नयनच्छिदौ तुषारावृतपुष्पदले इव ईषल्लज्तावृतौ स्तः। 
मंदवाताहतदीपशिखेव तव ओष्ठौ ईषत्‌ स्मितकंपितौ स्तः। 


सति च प्रभाते प्राप्ते च निर्गमनसमये। कातरं आलिंगन _ 

अद्वतविलंबितपदेः मत्तः आरात्‌ गमन च स्मरामि। तदा न 
गृहचिंता नापि गृहकार्यचिंता नच भवत्याः प्रपंचचिंता। . 


सुमित्रा परंतु आवां बाला बालश्च आसाथाम्‌। इदानी तु नृपः 
महिषी च। 


विक्रमः नृपः महिषी इति नाममात्रम्‌। ततोऽपि उन्नतः आवयोः 
ase: | आवां प्रियतमप्रियतमे। 


सुमित्रा- त्वं मम नृपः मम भर्ता च। त्वत्पादानुसरणेन अहं तृप्ता। 
राज्यादपि गरीयस्तां मयि आरोप्य। मा मां लज्जय। 


विक्रमः- कि मम प्रीतिं न इच्छसि? 

सुमित्रा- सत्यं प्रीणय माम्‌। न तु विलासितया। सत्य स्वाभाविकं 
भवितुं अर्हति। 

विक्रमः स्त्रियः हृदयं न ag ज्ञातुं प्रभवामि। 


सुमित्रा- राजन्‌! यदि तव सर्वस्व मयि अपव्ययितं तर्हि अहं तेन 
वंचिता स्याम्‌। 


विक्रमः- महिषि] मा तावत्‌ व्यर्थालापं Se! पक्षिणां नीडानि प्रेम्णा 
मूकानिं। ओष्ठौ ओष्ठाभ्यां मुद्रथताम्‌। मा तत्र शद्वरवः भवतु। 
(भृत्यः प्रविशति) 


भृत्यः राष्ट्रस्य विपत्कारिणं विषयं निरूपयितुं अमात्यः स्वामिनं 
द्रष्ट अमिलषति। 

विक्रमः- इदानीं न अवकाश: | 

(भृत्यः निष्क्रमति) 
सुमित्रा- देव! आह्वय अमात्यं आगंतुम्‌। 
'विक्रमः-- राज्यं तत्कार्याणि विलंबं aad) सुखावसरस्तु क्वचिदेव 


लमते। कुसुमविकास इव क्षणभंगुरः अयम्‌। कर्तव्यात्‌ विश्रमः 
अपि कर्तव्य एव। 


सुमित्रा- देव! तव कर्तव्यं निर्वह्‌ इति याचे। . 


विक्रमः निष्करुणा इयं महिला। किं तव अनभीष्ट अनुग्रहं बिंदुशः 
प्राप्तुं सदा त्वां अनुधावामि इति चितयसि किम्‌? त्वां 
विहाय गच्छामि (गच्छति) 


(नृपस्य ब्राह्माणमित्रं देवदत्तः प्रविशति) 
सुमित्रा- आर्य] द्वारस्य बहिः कः अयं कोलाहलः कथय। 


देवदत्तः- सः कोलाहलः | आज्ञापय माम्‌। सैनिकानां सहायेन जर्जरं 
बुक्षुक्षितं त॑ उपमर्दयामि। 


सुमित्रा- न अपहासय माम्‌। कथय किं वा संजातमिति। 
देवदत्तः न किंचित्‌। इयं केवलं दारिद्रयपीडितानां gyal 


सुधापीडिताः ग्राम्याः चीत्कुर्वति। नृपोद्याने निद्रासुखमनुभवतः 
कोकिलान्‌ भयं उत्पाद्य जागरयंति। 

सुमित्रा तात] कथय के तावत्‌ बुभुक्षापीडिताः इति। 


देवदत्तः अयं तेषां दैवदुर्विपाकः। निर्धनाः प्रजाः अर्धाहारेण 
जीवितुं कृताभ्यासाः। किंतु पूर्णोपवासकुशलता न अद्य यावत्‌ 
साधिता इति चित्रमेतत्‌। 


सुमित्रा तात। भूमिः विकसितधान्या स्मयति। अतः कुतो वा 
प्रजानां बुभुक्षया मरणावसरः। 


देवदत्तः- तस्य इयं धान्यराशिः यः भूमेः स्वामी। न अयं दरिद्राणां 
कृते अस्ति। ते तु नृपस्य भोजनसमारंभे अंतः प्रविशतः श्वानः 
इव उच्छिष्टग्रासशकलेभ्यः पादयोः पतति पादप्रहार गृण्हंति। 


सुमित्रा- किं नास्ति अत्रदेशे नृपः नाम। 
देवदत्तः न एक एव किंतु शतशः संति। 
सुमित्रा- कि रांज्याधिकारिणः न पश्यति | 


देवदत्त:- ते राज्याधिकारिणः कथं निंदाहः। ते विदेशतः 
निष्किंचनाः आगताः। कि ते शुष्कहस्तैः प्रजाः अनुगृहीतुं 
आगताः | 


सुमित्रा- किं विदेशतः| कि ते मम बांधवाः। 
देवदत्तः अथ किम्‌। 
सुमित्रा- जयसेनः किं करोति? 

देवदत्तः सः सिंह्गडप्रदेशं अतिनिपुणतया पालयति यत्‌ तस्मात्‌ 
प्रदेशात्‌ सर्वं अन्नं आच्छादनं च बहिः प्रेषितम्‌। केवलं प्रजानां 
अस्थीनि चर्माणि च अवशिष्टानि। 


सुमित्रा- शीलः कि करिष्यति? 


देवदत्तः- सः वाणिज्ये दत्तदृष्टिः। वणिजां लाभांशं सः अपहरति। 
TREE WIR Fale | 


सुमित्रा- अजितः कि करिष्यति? 


देवदत्त:-- सः विजयकोटे वसति। स्मयन्‌ आस्ते। स्वहस्तपरामर्शेन 
भूमिं खनति। यद्यत्‌ स्पृशति तत्‌ स॑गृण्हाति। 


gia- लज्जास्पदं इदं सर्वम्‌। मम पितुः राज्यात्‌ आगतं इदं 
कालुष्यं मया निष्कासनीयम्‌। मम प्रजाः रक्षणीयाः। गच्छ 
तावत्‌। नृपः आगच्छति। 
(नृपः प्रविशति) 
राजन्‌] अहं प्रजानां माता। तेषां आक्रंदन न Ae | रक्षय प्रजाः। 


विक्रमः मया किं कर्तव्यं इति अभिलषसि। 
सुमित्रा- ये तव देश पीडयति तान्‌ निष्कासय। 
विक्रमः- के ते इति जानासि किम्‌? 


सुमित्रा- जानामि। 

विक्रमः ते तवैव मातुलेयाः मातृष्वसेयाः पितृष्वसेयाश्च। 


सुमित्राञ मम प्रजाभ्यः ते लेशतोऽपि न अधिकाः। तव 
सिंहासनच्छायाया' प्रजाः पीडयंतः ते स्तेनाः। 


विक्रमः¬= जयसेनः शीलः अजितः एव एते। 
सुमित्रा मम राष्ट्रात्‌ ते निष्कासनीयाः। 
विक्रमः- विना संर॑मं न ते विर्गच्छंति। 
सुमित्रा देव] तर्हि युध्यस्व Wi 


विक्रमः- युध्यामि। प्रथमं तावत्‌ vi जेतव्या। अनंतरमेव शत्रुभिः 
योद्धं समयः स्यात्‌। 


सुमिन्रा- राजन्‌! तव महिषीं मां अनुजानीहि। अहमेव ते प्रजाः 
रक्षयामि। (निष्क्रमति) 


कमः इत्यमेव त्वं मम चित्तं व्याकुलयसि। तव 'महिमाशिखरे 
sd एकाकिनी उपविशसि यत्र न अहं उपसर्पितुं शक्नोमि। त्वं 
तव देवतां सेवितुं ब्रजसि। अहं तु त्वां लब्धुं विफलप्रयत्नं करोमि। 


(देवदत्तः प्रविशति) | 
देवदत्तः- देव] कुत्र महिषी? fh एकाकी तिष्ठसि? 

'विक्रम:- ब्राह्मण। इदं सर्व तव कुमंत्रणम्‌। महिष्या सह 
राज्यवार्तालापं कर्तुं त्वं इह आगच्छसि। 

देवदत्त:- राज्यं स्ववार्ता महिषीकर्णपर्यंतं स्वयमेव आक्रोशति। तव 
विरामविघातं अनादृत्यैव आरटनदशां आपन्ना इयं लोकवार्ता। 
राजन्‌ मत्तः न भेतव्यम्‌। महिष्याः ब्रह्मादायं याचितुं अहं 
आगतः। यतः दीना इदानीं मे भार्या। शून्यं तस्याः 
भोजनागारम्‌। निराहाराणि :गृहे अनेकानि उदराणि। (निष्क्रमति) 


विक्रमः- सर्वथा प्रजानां हितं अभिलषामि। किमर्थं दुःखं अधर्मश्च 
प्रवर्तते ? किमर्थं बलिष्ठः निष्किंचनानां उपरि Weeks क्षिपंति ? 


(अमात्यः प्रविशति) 


एतत्क्षणे एव विदेशात्‌ आगताः दस्यवः मे राष्टात्‌ निष्कास्यंताम्‌। 
पीडितानां प्रजानां आर्तनादं दिनमेकमपि न श्रोतुं इच्छामि। 


अमात्यः- राजन्‌! बहोः कालात्‌ वर्धितः दोषः न एकस्मिन्‌ एव 
दिने उन्मूलयितुं शक्यते। 


विक्रमः हठात्‌ मूलं एव जहि। एकस्मिन्‌ एव दिने तव कुठारेण 
शतसंवत्सरं वर्धितं वृक्षं पातय। 


अमात्यः- शस्त्राणि सैनिकाश्च अपेक्ष्य॑ते। 
विक्रमः कुत्र मे सेनाधिपतिः 


अमात्यः सः. एव अन्यदेशीयः। 

'विक्रमः- तर्हि आहूयंतां मे प्रजा: | उद्धाटयतां कोश: | आहारदानेन 
आर्तनादः अयं समाप्यताम्‌। धनं दत्वा जनान्‌ प्रेषष। यदि ते 
मे राज्यं Sat शांत्या ते अधिगच्छंतु; सुखिनश्च भवंतु। 
(निष्क्रमति) 


(सुमित्रा देवदत्तश्च प्रविशतः) 


अमात्यः- देवि] सप्रश्रयं प्रणमामि। 


महिषी अस्माकं राष्ट्रे अप्रतिबंध प्रजानां दुर्दशायाः अनुवृत्तिं न 
अनुमोदितुं शक्नुमः। 


अमात्यः- देवि! का ते आज्ञा? 

महिषी- मदाज्ञया सर्वान्‌ विदेशीयान्‌ मडलप्रमुखान्‌ आह्वय। 

अमात्यः इतःूर्वमेव एतदनुष्ठितम्‌। नृपस्य अनुज्ञां विनैव तदाज्ञा 
इति सर्वे मडलप्रमुखाः राजधानीं आहूताः नृपस्य अनुज्ञा d 
निरासभयेन न प्रार्थिता। 

महिषी- तव सदेशवहाः कदा प्रेषिताः? 


अमात्यः किंचिदूनः मासः स्यात्‌। प्रतिक्षणं तेषां उत्तर निरीक्ष्यते। 
ते न उत्तरयेयुः इति शकै। 


महिषी कि राजाज्ञा न अनुमन्यते | 

देवदत्तः- नृपः इदानीं उच्छुखलकिंवदंतीविषयः। किंवदतीः एताः 
जनाः कदाचित्‌ विश्वस्युः कदाचित्‌ न विश्वस्युः। 


महिषी अमात्य | ऐतेभ्यः सैनिकान्‌ सज्जीकुरु। मदीयबांधवाः ते 
मह्यं उत्तरदायिनः। 


(अमात्यः निष्क्रमति) 
देवदत्तः- देवि! ते न आगच्छेयुः। 
महिषी- तर्हि नृपः तैः युध्यति। 
देवदत्तः- नृपः न युध्यति। 
महिषी- तदा अहं युध्यामि। 
देवदत्तः- कि भवती युध्यति? 


महिषी मम आतर काश्मीरनुपं उपसर्पामि। तस्य सहायेन 
काश्मीरदेशकलकभूतान्‌ एतान्‌ राजद्रोहिणः युध्यामि। तात। 
राज्यात्‌ frig मे सहायं आचर। यदि परमापदेव आपतति तर्हि 
त्वदीयं कर्तव्यं निर्वह। 


देवदत्तः- प्रजानां मातरं त्वां प्रणमामि। (निष्क्रमति) 


Ran- देवि] किमर्थं त्वं दूरं यासि। मम gta अभिलाषः 
नग्नतया प्रकाशितः। कि एतास्मात्‌ कारणात्‌ त्वं मां धिक्कृत्य 
दूरं Wf 

सुमित्रा- एकाकिनी तव हृदयं संविभक्तुं 'लज्जे। सर्वाभ्यः प्रजाभ्यः 
ते हृदयम्‌। 


विक्रमः- देवि! किमिदं यथार्थं यत्‌ त्वं शिरोभ्रमणकारिणं उन्नतं स्थानं 
अधितिष्ठसि, अहं तु धूलौ निपतितः इति। 
नहि नहि अहं मम सामर्य्थं जानामि। अस्ति मे स्वभावे अपरा 
जीयमानं बलम्‌। इदं त्वयि प्रेमतया परिणामितम्‌। 


सुमित्रा- राजन्‌! fes मां द्विष। विस्मर माम्‌। धैर्येण अहं एतत्‌ 
सहे। परंतु स्त्रियः कस्याचन सौंदर्याय ते पौरुषं मा विनाशय। 


विक्रमः- तादृशं प्रेम, ईदृशं औदासीन्यम्‌। इयं ते उदासीनता . निर्घृणा 
क्षुरिका इव मे हृदयं छिनत्ति। उष्णं रुधिरं निष्कास्य धूलौ 
प्रसिंचति। 


सुमित्रा- प्रियतम | आत्मानं तव पादयोः क्षिपामि। किं तव महिषी 
पौनःपुन्येन प्रमादाय न क्षांता। तर्हि किमर्थं अयं कोपसर॑भः यदा 
अहं प्रमादरहिता? 


नृपः¬ प्रिये उत्तिष्ठ। मे हृदयांतिकं आयाहि। क्षणं मम आत्मानं 
सर्वतः AARI तव बाहुपाशेन परिघीकृते तवैव प्रपंचचक्रव्यूहे 
मां बधान। (बहिः कस्यचन ध्वनिः) देवि! 


सुमित्रा देवदत्तस्य ध्वानिः। तात। कीदृशः संदेशः ? . 
(देवदत्तः प्रविशति) 

देवदत्तः नृपस्य आज्ञा तैः तिरस्कृता। ते अन्यदेशात्‌ आगताः 
मंडलाधिकारिणः। तैः राज्यक्रांतये सज्जीकृतम्‌ | 
सुमित्रा राजन्‌! किं श्रुतम्‌। 


विक्रमः- ब्राह्मण! राजप्रासादोद्यानं न राजसभा। 


देवदत्तः- राजसभायां राजानं क्वचिदेव पश्यामः। यतः न राजसभा 
प्रासादोद्यानम्‌। 


महिषी पापिनः एते श्वानः राज्ञः आसंदिका निर्मलीकरणेन 

. संवृद्धाः स्वामिनं Ate स्वप्नान्‌ पश्यंति। राजन्‌! न एषः 
राजसभायां विवदितुं काल: | कार्यपंथाः सुस्पष्टः । -सैनिकैः सह 
गत्वा मारय एतान्‌। 


विक्रमः अस्माकं सेनाधिपतिरेव अन्यदेशात्‌ आगतः। 
महिषी स्वयमेव गच्छ। 


विक्रमः देवि! अहं ते दैवदुर्विपाकः, दुःस्वप्नः, तव शरीरे 
कंटकप्रायः। न अहं इतः पदमपि गच्छामि। तैः सह शांतिसंधानं 
करोमि। अस्य कुचेष्टितस्य को वा कारणम्‌। सः ब्राह्मणः सा 
महिला च बिलात्‌ सर्पस्य बहिरारामनाय कुतंत्रं व्यरचयतः। ये 
आत्मरक्षणे असमर्थाः ते अविचांरितया परेषां आपदं उत्पादयंति। 


महिषी हंत। दुरदृष्टं इदं राष्ट्रम्‌। दुरदृष्टा च सा स्त्रीः या 
अस्य राष्ट्रस्य महिषी। 

विक्रमः कुत्र त्वं प्रयासि? 

महिषी- त्वां परित्यजामि। 

विक्रमः मां परित्यजसि | 

महिषी अथ किम्‌। राजद्रोहिणः युध्यामि। 

विक्रमः किं मां अपह्ससि। 

महिषी मम पथि शुभं अहमेव आशासे | 

नृपः- न मां परित्यक्तुं धृष्टा मव। 

महिषी- त्वां दुर्बलयितु तव समीपे स्थातु धृष्टा न भवामि। | 


T- गर्वभराक्राते| गच्छ। पुनरागमनाय न त्वां आह्ययामि। मम 
सहायं तु मा याचस्व। 


(महिषी निष्क्रमति) 
देवदत्तः देव! एकाकिन्याः तस्याः गंतुं अवसरं देहि। 


T- न सा गमिष्यति। तस्याः वाचं न अहं विश्वसिमि 
देवदत्तः सा ema इति मन्ये। 


T- इदं स्त्रीछलम्‌। मां उद्योगे प्रचोदयितु सा मां तर्जयति। add 

तस्याः सरणिं अवधीरयामि। तस्यां मम प्रेम्णा न सा दीव्यतु। 
सा परितपेत्‌। 

मित्र] नृपेण प्रेमनिगडेन पतनीयं इति पाठः किं मया तस्याः 

स्त्रियः स्वीकरणीयः यां मम प्रलयमिव स्निह्यामि ? 

देवदत्त! त्वं शैशवात्‌ मया सह वर्धितः। किं त्वं ‘ad नृपः’ 

इति विस्मृत्य ममापि वेदनास्पंदि मनुष्यहृदयं वर्तते इति मन्यसे। 


देवदत्तः- मित्र] मम हृदयं त्वदीयमेव। तव प्रेम इव तव क्रोधमपि 
स्वीकर्तुं सज्जम्‌। 


T- मम हृदयगतं सर्प किं areata? 


देवदत्त:-- तव गृहं अग्निसात्‌ जातम्‌। मया तु केवलं सा वार्ता 
निरूपिता। त्वं च जागरितः तन्मात्रेण कि अहं अवज्ञाई:। 


T- सर्वं इदं स्वप्नजगत्‌। अतः किं जागरणेन। अहं मम लघु- 
स्वप्नमेव अनुभवितुं इच्छामि। ततः मृत्युं अनुगच्छामि। पंचाशत्‌ 
संवत्सरानंतरं अस्य क्षणस्य सुखं दुःखं वा कः स्मरति? 
गच्छ देवदत्त। नुपस्य एकाकितावेदना अनुभवितुं परित्यज माम्‌। 


(विदेशीयः राजसभासदः प्रविशति) 


राजसभासदः- राजनु| महिष्या सह विदेशात्‌ आगताः वयं भवतः . 
न्यायमपेक्षामहे। 


Tr न्यायः। कुत्र विषये | 

राजसभासदः- अस्मासु मिथ्यारोपाः भवते निरूपिताः इति 
अस्माभिः श्रुतम्‌। वयं विदेशीयाः इति एतावन्मात्रमेव अत्र 
निदानम्‌। 


T- एते आरोपाः मिथ्याभूताः इति कः जानाति। परंतु यावत्‌ 
अहं भवतः विश्वसिमि किं तावत्‌ तूष्णीं स्थातुं न शक्नु वंति 
भवंतः | कि मया कदापि यूयं ईषदपि अविशवासेन अवमानिताः। 
अविश्वासः कापुरुषाणां पूतिगंधदूषितहृदयेषु एव कीटा इव पदं 
लमते। राजद्रोहात्‌ अहं न भीतः। पदतलाघातेन तं निष्पेषयामि। 
किंतु मम ह्वये क्षुद्रताभावं पोषयितुं बिभेमि। त्वं इदानीं गंतुं 
अर्हसि। 

(अमात्यः देवदत्तश्च प्रविशतः) 


अमात्यः- देव] महिषी अश्वं आरुह्य प्रासादात्‌ निर्गता। 
T- कि भणसि, मम प्रासादात्‌ fnis 

अमात्यः- अथ feq 

नृपः- किं त्वया सा ffr? 

अमात्यः गुप्तमेव तया निर्गतम्‌। 

नृपः केन इयं वार्ता आहृता? 


अमात्यः पुरोहितेन | प्रासादगतदेवमंदिरस्य पुरतः sd आरोहयंती 
सा तेन दृष्टा। 

नृपः पुरोहितं आनय। 


अमात्यः देव न सा दूरं गता स्यात्‌। इदानीं एव सा निर्गता। 
भवानेव तां प्रत्यानेतुं प्रभवसि। 


T- तस्याः प्रत्यानयनं न महत्तरम्‌। किंतु तया अहं परित्यक्ता 
अहं परित्यक्ता इति तु महती घटना। नृपस्य सर्वे सैनिकाः 
दुर्गाणि कारागृहाणि आयसशुंखलाः अस्याः स्त्रियः लघु हृदयं 
बद्धुं असमर्थाः आसन्‌। 


अमात्यः राजन्‌! मिथ्यारोपः भग्ने सेतौ प्रवाहोत्पीडः इव 
सर्वतः सहसा प्रसरति। 


T- मिथ्यारोपः। जनानां जिह्वाः तैरेव उत्पादितेन विषेण पूति- 
रांधिनः भवंतु। 


देवदत्तः- ग्रहणकाले जनाः मध्यान्हसूर्यं कज्जलाक्त काचशकलद्वारा 
gser पश्यंति। 
राज्ञि। तव नाम कलुषितं स्यात्‌ मुखात्‌ मुखं लुठितं स्यात्‌। किंतु 
तव प्रकाशः कालुष्यं अतिक्रम्य प्रकाशते। 


T- पुरोहितं आनय (अमात्यः गच्छति) तां see अहं गातु 
शक्नोमि। ता आनेतुं च शक्नोमि। किंतु किं इदं मम अनवरतं 
कर्तव्यम्‌ | किं तया अहं अनवरतं परिहर्तव्यः मया तु तस्याः 
पलायमानं हृदयं अनुधावनीयम्‌ ? महिले। दिवारात्रि धावय। गृह 

बिना प्रेमं विना विश्रमं शांतिं च विना धावय 
(पुरोहितः प्रविशति) 


red, गच्छ बहु श्रुतं मया। 
न अतः परं श्रोतुं अभिलषामि। 
(पुरोहितः गंतुं उपक्रमति) 


आगच्छ। किं सा अश्रूपूर्णाक्षिम्यां देवं प्रार्थयितुं मंदिरं आगता 
आसीत्‌ ? 


पुरोहितः देव| न तथा! तया क्षणं अश्वः परीक्षितः। शिरः 
नम्रयित्वा देवमंदिर प्रति मुखं परिवर्तितम्‌। विद्युत्प्रकाशवेगेन मार्गः 
अनुसृतः। तस्याः नेत्रयोः अश्रूणि आगतानि न वा इति न अहं 
वक्तुं प्रभवामि। तदा मंदिरात्‌ दीपप्रकाशः मंदः आसीत्‌। 


नृपः तस्याः नेत्रयोः अश्रूणि | 
न तस्यां ईदृशी घोरता विभावयितुं अपि शकयते। गच्छ त्वम्‌। 
(पुरोहितः गच्छति) 


मगवन्‌। मया तस्यां प्रेम कृतं इति एतावान्‌ एव मे अपराधः 
इति त्वं जानासि एव। तस्याः प्रेम्णः कृते स्वर्ग राज्यं च हातु 
अहं सन्नद्धः। न हि एभिः अहं अभिद्ुरधः किंतु तया एव 
HgTe | 


(अमात्य: प्रविशति) 


अमात्य:- देव] तां अन्वेष्टुं अश्वारोहिणः दूताः प्रेषिताः। 

नृपः- ते प्रतिनिवर्त्यताम्‌। स्वप्नः निर्गतः। तव दूताः कुत्र एतं 
अन्वेषयेयुः ? सेनां सज्जीकुरु। अहं स्वयमेव युद्धाय अवतरामि। 
राजद्रोहिणः निष्पेषयामि। 


अमात्यः- यथा आज्ञापयति देवः। 


विक्रमः देवदत्त | किं त्वं दुःखितः तूष्णीं तिष्ठसि। लोष्ट उत्सृज्य 
स्तेनः पलायितः। अहं इदानीं स्वतंत्रः। एषः मे हर्षावसरः। 
मित्र] मम वचनानि मिथ्या, मिथ्या, मिथ्या। निर्घृणा वेदना 
मम हृदयं छिद्रीकरोति। 


देवदत्तः- इतःपरं तव वेदनायाः Yr वा न अवसरः। तव 
जीवनं उद्दिष्टकार्योन्मुखः प्रवाहः स्यात्‌। तव क््षात्रहृदयं 
विजयोन्मुखं विधेहि। 

विक्रमः अहं न अद्य यावत्‌ मम हृदये स्वतंत्रः। सा पुनः मां 
आयाति इति विश्वसिमि। यदा सा अवगच्छति यत्‌ 'न जगत्‌ 
सर्वं तस्यां प्रीणाति किंतु मानवहृदयजगदेव तस्यां प्रीणाति' इति 
Aq तया प्रत्यादिष्टं तेन प्रच्याविता' इतिं .तदा मां आयाति। 
यदा तस्याः गर्वः परिच्युतः भवति, यदा ईर्ष्या याचते तदा 
मे अवसरः प्राप्नोति, तदा सा मां आयाति। 

(भृत्यः प्रविशति) 


भृत्यः- महिष्याः पत्रम्‌ (पत्रं दत्वा गच्छति) 


नृपः तया काठिण्यं म॒क्तमेव (पत्रं वाचयति) | कि एतावन्मात्रम्‌ ? 

वाक्यद्वयमेव। मम राज्ये राजद्रोहिणः wit शमयितुं काश्मीरस्थ 
Sag: सहायं अधिगंतुं यामि इति। काश्मीरदेशात्‌ सहायः 
इति नूनं मम अवज्ञा। 


देवदत्तः तस्याः साहसं मोघीकर्तुं न बिलंब्यताम्‌। अयं च ते 
प्रतीकारः भवतु। 


नृपः- मया प्रतीकारः। ज्ञास्यसि त्वम्‌। 
प्रथमः अंकः समाप्तः 


द्वितीयः अंकः 
(काश्मीरदेशे वस्त्रपटलमटपः) 


सेनाधिपतिः राजन्‌ तव राज्यस्य हिताय मया क्रियमाणाय उपदेशाय 
मां क्षमस्व। 


विक्रमः- उच्यताम्‌। 


सेनाधिपतिः अस्माकं राज्ये राजद्रोहिणां क्रातिः प्रशमिता। 
राज्रोहिणः तव पक्षं आगत्य युध्यंति। तव राज्ये तव सन्निधानं 
अवश्यं अपेक्षितम्‌। अतः काश्मीरदेशे अस्माकं बलस्य कालस्य 
वा अपव्यंयेन कि प्रयोजनम्‌ ? 


विक्रमः अत्र संग्रामः न अद्य यावत्‌ परिसमाप्तः। 


सेनाधिपतिः कुमारसेनः तस्य मगिन्याः अविमृश्यकारित्वाय 

दंडितः एव। तस्य सेना उपाटिता। तस्य पितृव्यः चंद्रसेन: 
विविक्ते तस्य सिंहासने उपवेष्टु आतुरः। तं राजानं कृत्वा 
दुर्विपाकग्रस्तं इमं देशं शांत्ये त्यज। 


'विक्रमः-- दंडनाय न अहं अत्र देशे तिष्ठामि। किंतु संग्रामाय। 
संग्रामः अयं चित्रकारस्य चित्रमिव संजातः। मया रेखाः स्कुटं 
उट्टंकनीया:। वर्णाः दृढं संयोजनीयाः। प्रत्यहं चित्र इदं 
परिष्करणीयम्‌। यथा यथा चित्र इदं विकसितं भवति तथा तथा 
मम मनः अत्र तल्लीनं भवति। समाप्ते चित्रे उच्छवसिमि। अस्य 
साधनानां उच्छेदः भवति। चित्रं तु आकारं भजते। इयं 
सा सृष्टिः। पलाशकुसुमगुच्छं इव सुंदरं इदम्‌। 
पलाशकुसुमगुच्छं पानमत्तस्य संर॑भेण विकसति। तथापि अस्य 
कुसुमानि कोमलानि एव। 


सेनाधिपतिः देव| निरवधिकतया एतत्‌ कर्तु न शकयते। संति ते 
कार्यातराणि। 'अनेन युद्धेन तव राज्यं विनाशपथं याति इति त्वां 
बोधयितुं' अमात्यः असकृत्‌ मे सदेशं प्रेषयति। 


विक्रमः- मम प्रबलहस्तयोः यद्‌ वर्धते तद्विहाय न अहं अन्यद्‌ 
द्रष्टु प्रभवामि। 


हंत! Gat गीतम्‌। ते महासंग्रामाः ये प्रेमालिंगनं इव 
वक्षः बध्न॑ति। 


सेनाधिपते। गच्छ। संति ते कार्यांतराणि। तव खङ्गस्य उपरि 
तव उपदेशाः प्रकाशयंतु। 

(सेनाधिपतिः निष्क्रमति) 


अयं निर्मोक्षः। बंधितं मुकवा बंधनं स्वयमेव शिथिलीकृतम्‌ । प्रेम्णः 
कृशासवापेक्षया प्रतीकारः बलवत्तरः। प्रतीकारः बंधनमोक्षः। 
माधुर्योद्रिजनवेष्टनात्‌ मोक्षः। 


(सिनाधिपतिः प्रविशति) 


सेनाधिपतिः अस्माकं चस्त्रपटलमंदिरं प्रति आयांतं वाहनं एकं 
दूरतः पश्यामि। प्रायेण शांतिदूतः आयाति। अस्य रक्षकाः 
सैनिकाः न संति। 


नृपः— शांतिः संग्रामं अनुवर्तनीया। किंतु तस्याः अवसरः न अद्य 
यावत्‌ प्राप्तः। 
सेनाधिपतिः- सदेशहरस्य सदेशं तावत्‌ प्रथमं Pt! ततः 
नृपः ततः संग्रामं अनुवर्तयामः। 
(कश्चित्‌ सैनिकः प्रविशति) 
सैनिकः- महिषी तव दर्शनं अपेक्षते। 


विक्रमः- कि वदसि। 
सैनिकः महिषी आगता। 
विक्रमः- का महिषी? 


सैनिकः अस्माकं राज्ञी सुमित्रा। 

विक्रमः-- सेनाधिपते। पश्य का आगता। 
(सेनाधिपतिः सैनिकश्च गच्छतः) 


नृपः— काशमीरदेशे मम संग्रामारंभानगंतरं तृतीयवारं मां चाटूक्त्या 
सांत्वयितुं निष्कलं एषा आगता। परंतु न एते स्वप्नाःएते 
संग्रामाः यत्र AHS उत्थाय तानेव प्रासादोद्यानान्‌, पुष्पाणि, 
महिषीम्‌, निश्वासभरान्‌ दीर्घदीर्घान्‌ दिवसान्‌ ध्षुद्रानुग्रहान्‌ च 
लब्धुम्‌। सहस्रधा न इति ब्रवीमि। मां acted सा आगता। 
संग्रामभूमेः तस्याः प्रासादं प्रति मां जय बहुमानमिव नेतुं आगता। 
अशनिवर्षं बंदीकर्तु अपि एषा यतेत। 


(सेनाधिपतिः प्रविशति) 


सेनाधिपतिः देव] एषा अस्माकं राज्ञी भव॑तमेव द्रष्ट आगता। 
यथेच्छं तव अंतिकं आगंतु अनुमंतुं न प्रभवामि इति विशीर्णं मे 
हृदयम्‌। 


T- स्त्रियं द्रष्टुं न अयं उचितः देशः नापि अयं उचितः कालः। 
सेनाधिपतिः- कितु राजन्‌ | 


T- मम वस्त्रपटलमंदिरद्वारे भद्रं रक्षा करणीया इति रक्षकान्‌ ` 
आदेशय। न शत्रुप्रतिबंधाय किंतु स्त्रीणां प्रतिबंधाय। 
(शंकरः प्रविशति) 


शंकरः- अहं कुमारसेनस्य भृत्यः शंकरः। तव वस्त्रपटलमंदिरे अहं 
बंदीकृतः। 

नृपः- अथ किं अहं we 

शंकरः- तव महिषी बहिः अवसरं प्रतीक्षते। 
नृपः तया इतोऽपि दूरतः एव स्थातव्यम्‌। 


शंकरः- त्वत्तः क्षमां याचितुं सा आगता। यदि न एतत्‌ शक्यं 
Wal भवतः हस्तात्‌ दंडं अनुभवितुं आगता तयैव अपराद्धं इति 
सा अंगीकरोति। सकलपवित्रवस्तूनि पणीकृत्य तस्यः भ्रातुः राज्यं 
च मोचयितुं त्वां प्रार्थयते। 


नृपः- वृद्धपुरुष। अयं. संग्रामः इति जानातु भवान्‌। अयं संग्रामः 
तस्याः WA सह नतु तया सह। संग्रामः अयं युक्तः अयुक्ताः 
चा इति स्त्रिया सह विवदितुं न मे कालावकाशः। 
स्वयं पुरुषः सन्‌ त्वं जानाति खलु यत्‌ 'युक्तं अयुक्तं वा एकदा 
संग्रामे प्रारब्धे सः पर्यततां नेतव्यः इति इद पुरुषकारलक्षणम्‌' 
इति। 


शंकरः देव| कि जानाति भवान्‌ यत्‌ 'अयं संग्रामः स्त्रिया सह 
प्रवर्तते, सा च स्त्रीः भवतः महिषी' इति। अस्माकं राजा तु 
तस्याः भ्राता इति तस्याः कार्यं उररीकरोति। 
किं इद क्षतियोचितं पुरुषकारोचितं वा यत्‌ 'गृहकलहः अयं संग्रामे 
परिणमय्य देशात्‌ देशं नीयते' इति। 


नृपः-- वृद्धपुरुष। अनुशास्मि त्वां यत्‌ 'तव जिह्वा विपत्कारिणी जाता' 
इति 

अस्मदाज्ञया महिषीं ब्रूहि यत्‌ 'यदा तस्याः भ्राता कुमारसेनः 
पराजयं अंगीकरोति, शरणागतश्च भवति तदा Us क्षमादानं 
प्रस्तूयते' इति। 


शंकरः- इदं अशकयम्‌। प्रभातसूर्यकेरणैः पश्चिमदिशाधूलिस्पर्श इव 
असंभावितम्‌। यावज्जीवं न मे राजा ते शरणं गतः भविष्यति। 
तस्य भगिनी न कदापि एतां दशां अनुभवितुं अभिलषति। 


नृपः तर्हि संग्रामः अनुवर्तनीयः एव। त्वं न जानासि किं यत्‌ 
*पराक्रमः कतिचिदवधिकः ततः परं प्रमत्तवीरताव्यामोहः' इति। 
तव राजा विमोचयितुं शक्नोति। मया सः सर्वतः 
समाङ्रांतः। इदं च सः जानाति। 


शंकरः- अथ किम्‌। सः जानाति। तत्र महत्‌ छिद्रं वर्तते 
इत्यपि जानाति। 


नृपः¬ कः ते आशयः? 


शंकर मरणं इति मे आशयः। अनेन विजयद्वारेण सः त्वत्तः 
विमुक्तः भवति। तस्य हृदयं अहं जानामि। प्रतीकारः तत्र 
तिष्ठति। 


(शंकरः ब्रजति) 
(भृत्यः प्रविशति) 


भृत्यः देव! कुमारसेनस्य पितृव्यः चद्रसेनः तस्य भार्या रेवती 
^d भवतं द्रष्टु आगतौ। 

qm- प्रवेशय तौ। 

(चंद्रसेन: रेवती च प्रविशतः) 
नुपः- युवयोः प्रणमामि। 


चन्द्रसेनः- दीर्घायुष्मान्‌ भव। 

रेवती- विजयी भव। 

चन्द्रसेनः- कः दंडः तस्मै प्रकल्पितः? 
नृपः- यदि सः शरणं आयाति तर्हि क्षम्यते। 


रेवती- एतावन्मात्रमेव। न किंचित्‌ अधिकम्‌। यदि संग्रामाते दुर्बला 
क्षमा स्यात्‌ तर्हि किं एतावता सं॑भारेण ? 
राजानः न अतिवयसः बालाः। न वा संग्रामः बालक़ीडा। 


विक्रमः बलात्कारेण राज्यापह्रणं न मे उद्दिष्टम्‌। मम 
गौरवरक्षणमेव अभिप्रेतम्‌। किंरीटधारि शिरः न अवज्ञां सहते। 


चन्द्रसेनः- वत्स | क्षमस्व तम्‌। न सः वयसि परिणतः नापि विवेके | 
तस्य सिंहासनाधिकारं अपह्रतु भवान्‌। स्वदेशात्‌ निष्कासतु वा। 
किंतु तस्य प्राणाः रक्षणीयाः। 


T- न तस्य प्राणान्‌ sued इच्छामि। 


रेवती- तर्हि किमर्थं इयं महती सेना। शस्त्राणि च। निरपराधिनः 

| सैनिकान्‌ घातयसि। अपराधिनं च मुंचसि। 


विक्रमः- तव आशयं न जानामि। 


चन्द्रसेनः-- न किंचित्‌। कुमारसेनेन अस्माकं राष्ट्रं एतां दशां 
प्रापितम्‌। समीपबंधुः भवान्‌ उद्वेजितः इति तस्मै एषा क्रुद्धा। 


विक्रमः- बंदीकृते तस्मिन्‌ न्यायमेव आचरामि। 


रेवती- सः अस्माभिः गूहितः इति शंकां अपनेतुं अहं इह आगता। 
सः प्रजाभिः गूहितः। तेषां क्षेत्रसस्यानि ग्रामान्‌ च भस्मसात्‌ 
कुरु। तान्‌ बुभुक्षादरधान्‌ कुरु। तदानीं एव ते त॑ बहिः आनयेयुः। 


चन्द्रसेनः- शनैः, पत्नि! शनैः। वत्स] राजप्रासादं उपतिष्ठ। 
काश्मीरराष्ट्र ते स्वागतं आशसितुं प्रतीक्षते। 
T- युवां तत्र राच्छथः। अहं अन्वागच्छामि। 
(तौ निष्क्रमतः) 


हंत] नरकागनेः रक्तज्वाला। स्त्रीहृदयस्य लोभः द्वेषश्च। किं 
तस्याः मुखे मम मुखस्यैव किंचित्‌ छटा मया दुष्टा? चकितः 
अस्मि। मम भाले अपि तादृशाः रेखाः या हृदयगूढस्य अगनेः 
दाहेन अकिंताः पंथानः इव सति। 


किं मम ओष्ठौ अपि तस्याः इव घातुकक्षुरिकायाः प्राते इव निशितौ 
वक्रौ च आतौ। नहि, नहि। र 


CC-0. Public Domain. Jangamwadi Math Collection, Varanasi 


Digitized by eGangotri and Sarayu Trust. Funding by of-IKS 


80 रवीन्द्ररूपकाणि 


संग्रामे एव मे रागः न राज्यलोभः न वा निर्घृणता। अस्य ज्वाला 
प्रेमज्चाला इव न नियंत्रितु शकया। न तस्य व्ययचिंता। एषः 
संग्रामरागः आत्मानं एव भस्मसात्‌ कुरुते। अन्यत्‌ सर्वं च यद्यत्‌ 
स्पृशति तत्‌ ज्वलति भस्मीभवति वा। 


(भृत्यः प्रविशति) 


भृत्यः ब्राह्मण: देवदत्तः उपस्थितः। भवतः दर्शनानुकूलतां 
अपेक्षते | 


नृपः¬ कि देवदत्तः आगतः। प्रवेशय तम्‌। नहि, नहि। तिष्ठ तावत्‌। 
चितयामि तावत्‌। तं अहं जानामि। सः इदानी संग्रामभूमेः मा 
परावर्तयितुं आगतः। 
ब्राह्मण। त्वया नदीकूलानि उत्खातितानि। इदानी प्रवाहः 
उत्प्लवति। तव क्षेत्राणि आपूर्य शनैः विरमतु इति ते मनीषा। 
कि अयं प्रवाहः तव गृहाणि न मज्जयति] राष्ट्र च न 
विनाशयतिं। दारुणकर्मणः हर्षः अंधः, क्षणंभंगुरश्‍च। मत्तगजेन 
सरसः पकजोत्पाटनमिव कातरतया शीघ्रमेव अनेन अपहृतं 
संग्रहणीयम्‌। पराक्रमे परिसमाप्ते हितोपदेशः स्वयमेव अवतरति। 
नहि, ब्राह्मणं न पश्यामि। 


(निशुरपर्वतस्य मंडलाधिपतिः अमरुः प्रविशति ) 


अमरु:-- देव] भवतः आदेशानुसारेण अहं उपस्थित: | भवान्‌ मम 
राजा। 


T- किं त्वं अस्य स्थानस्य मंडलाधिपतिः ? 

अमरुः-- अथ किम्‌। अहं त्रिशुरस्य मंडलाधिपतिः भवान्‌ 
अनेकेषां नृपाणां नृपः। अहं तव भृत्यः। मम इलानाम्नी तनया 
वर्तते। सा युवतिः सुंदरी च। सा भवतः भार्या भवितुं अर्हति 
इत्युक्ते न मां विफलभाषिणं अवगच्छ। सा द्वारि तिष्ठति। 


राजन्‌। अनुजानीहि माम्‌। अस्य पुष्पप्रचुरदेशस्य अभिनंदनमिति 
तां उपहरामि। (अमरुः निष्क्रमति) (इला भृत्येन सह प्रविशति) 


नृपः- हंत। एषा सा आगता। मुहूर्तात्‌ पूर्वं कालरात्रिः आसीदिव। 
आश्‍शचार्यावहा इयं प्रभातकन्या आगता। 
एहि सुंदरि। संग्रामभूमि विस्मारयसि। संग्रामदेवतायाः हृदयं छेत्तुं 
काश्मीरराष्ट्रेण श्रेष्ठतमः बाणः निस्सृतः। 
पदार्थकानने wed: मम नेत्रयोः सार्थक्यं त्वया संपादितम्‌। 
किमर्थं त्वं भूमौ अक्षिणी निक्षित्य तूष्णीं तिष्ठसि? तव अगेषु 
भयकंपं पश्यामि। अतिशयितां आपन्नं इदं अदुश्यमिव भवति। 


इला- (जानुभ्यां उपविश्य) भवान्‌ राजसत्तमः इति मया श्रुतम्‌। 
मम प्रार्थनां अनुमन्यस्व 


T- उत्तिष्ठ सुंदरि। भूमिः एषा तव पादस्पर्शं न अर्हति। धूलौ 
कि जानुनी प्रसरसि? तव अदेयं न किंमपि s 


इला- मम पित्रा अहं तुभ्यं प्रदत्ता। तव हस्तात्‌ आत्मानं विमोचयितु 


अभिलषामि। भवतः अतुला संपत्‌ ade) अनवधिका पृथ्वी च। 
मां धूलौ एव त्यज। तव अपेक्षितं न किंचित्‌ अवशिष्यते। 

नृपः- किं मया अपेक्षितव्यं किमपि नास्ति? 
मे हृदयं कथं ते दर्शयामि] कुत्र सा अतुला Wid! कुत्र च सा 
निरवधिका पृथ्वी| शून्यं मे हृदयम्‌। यदि राज्यं मे न स्यात्‌, 
त्वां एव प्राप्तः स्याम्‌ | 


इला- तर्हि अरण्यमृगस्य वक्षसि बाणान्‌ निक्षिप्य प्राणान्‌ अपहरन्‌ 
इव मम प्राणान्‌ तावत्‌ प्रथमं अपहर। 


T- वाले] किमर्थं मयि एतादृशी अवधीरणा बाहुबलेन मया राज्यं 
जितम्‌। किं तव हृदयं भिक्षयितुं न प्रभवामि ? 


इला- किंतु मम हृदयं न मम अधीनम्‌। मया इदं तस्मै प्रदत्त 
यः मासेभ्यः पूर्वं ‘ag पुनः आगमिष्यामि, आसु एव 
उराणवृक्षच्छायासु पुनः संमिलामि' इति प्रतिज्ञाय मां विहाय 
Te: | 


'विक्रम:- धन्यः सः पुरुषः। बाले] देवाः अस्माकं प्रेम ईर्ष्यति। 

. मदीयमेव रहस्यं शृणु। मया निखिल जगत्‌ तिरस्कृत, प्रेम 
IRAI अह्‌ स्वप्नात्‌ जागृत: | जगत्‌ यथावत्‌ आसीत्‌। मम 
प्रेम तु बुद्दुदवत्‌ भिन्नम्‌। 
कि तस्य नाम यं त्व प्रतीक्षसे। ? 


इला- सः काश्मीरनृपः। कुमारसेन इति तस्य नाम। 


विक्रमः- कि कुमारसेनः | 

इला- किं त्वं जानासि तम्‌। सः सर्वविदितः. काश्मीरराष्ट्रस्य 
हृदयमेव तस्मै समर्पितम्‌। 


विक्रमः काइश्मीरनृपः कुमारसेनः | 
इला- अथं किम्‌ सः तव मित्र स्यात्‌? 


विक्रमः- तस्य अदृष्टसूर्यः अस्तंगतः इति त्वं न जानासि किम्‌? 
तस्य आशां त्यज। सः मृगयायां लक्षीकृतः मृगः इव प्रच्छन्नः 
गुहातः. गुहां चरति। एतासु पर्वतश्रेणिषु संचरन्‌ अतिदरिद्रः 
भिक्षुकः अपि तदपेक्षया सुखी। 


इला- राजन्‌] न अहं तव आशयं जानामि। 


विक्रमः स्त्रियः यूयं युष्माकं विविक्ते हृदये अवस्थाय प्रेम कुरुतः। 
जगतः प्रवाह: कथं अट्रहासं कुर्वन्‌ प्रवहति, कथं वा पुरुषाः 
वयं अस्य तर॑गैः सर्वासु दिक्षु नीताः इति न यूयं जानीथ। केवलं 
युष्माकं बाष्पपूर्णैः विशालैः अक्षिभिः अस्थिराशावलंबनेन 
प्रतीक्षत्यः तिष्ठथ। wed] नैराश्यं अनुभवितुं सन्नद्धा भव। 


` इला- राजन्‌] सत्यं ब्रूहि। मा मां वञ्चय। अहं अतीव अल्पा। 
कितु अहं सर्वथा तस्यैव। कुत्र कानने मे प्रियतमः पर्यटति? 
अहं न कदापि गृहात्‌ बहिः गता। तथापि तं अन्वेष्टुं गच्छामि। 
दर्शय पंथानम्‌। 


विक्रमः तस्य शत्रोः सैनिकाः तं अनुवर्तते। सः विनष्टप्राय एव। 

इला- किं त्वं न तस्य मित्रम्‌? किं त्वं तं न रक्षयसि ? यदा 
HRA नृपः आपद्ग्रस्तः कि नृपः सन्‌ त्वं केवलं तत्‌ पश्यन्‌ 
वर्तसे? तं रक्षितुं किं त्वं न प्रतिजानासि? सर्वे प्रजाः तस्मिन्‌ 
स्निह्यंति इति अहं जानामिं। किंतु तस्य आपदि कुत्र ते तिष्ठंति | 
देव! भवान्‌ महत्पराक्रमशाली। किंतु यदि अन्यं महांतं पुरुषं न 
रक्षसि कि ते पराक्रमेण। किं भवान्‌ पृथक्‌ स्थातुं अर्हसि] दर्शय 
मे पंथानम्‌। अबलापि अहं तदर्थं आत्मानमेव समर्पयामि। 


विक्रम:- तस्मिन्‌ प्रेम कुरु, तव सर्वस्वेन तस्मिन्‌ प्रेम wel सः 
तव हृदयस्य राजा। मम प्रेम्णः स्वर्गः मया प्रच्युतः । त्वां सुखिनी 
कृत्वा सुखीभवितुं इच्छामि। 
न अहं तव प्रेम्णे प्रयते। शुष्का वृक्षशाखा आरोपितपुष्पैः पुष्पिता 
न स्यात्‌। मां विशवसिहि। अहं तव मित्रम्‌। ag त॑ आनयामि। 


इला- उदात्त राजन्‌। मम प्राणाः सुखस्वर्ग च भवतः एव प्राप्ताः 


विक्रमः राच्छ। वधूवेषेण अलंकृता भव। अहं मम जीतं 
परिवर्तयामि। 


अयं संग्रामः आयासकारी संजातः। शांतिरपि निस्सारा शून्यगृहा 
पलायनपरा च। त्वं मत्तः अपि भाग्यशीला। 


स्त्रिया: प्रेम स्वर्गस्य चक्षुरिव इह जगति सर्वत्र अनुधावति। 


` पराजयमेव विजयीकरोति। सूर्याच्छादकमेघा इव दुरदृष्टमेव 
प्रकाशमयं करोति। 


| 

(देवदत्तः प्रविशति) 

देवदत्तः-- मां अनुधावतः मां रक्षय। 

नृपः- के त्वं अनुधावंति ? 


देवदत्त--- राजन्‌! तव रक्षापुरुषाः। एतां होरां यावत्‌ अहं 
दुढतरराक्षायां बंधितः आसम्‌। साहित्यकलाविषयेषु मया प्रवचनं 
कृतम्‌। ते विनोदिताः। अहं तान्‌ मोहयामि इति तैः चितितम्‌। 
ततः मया कालिदासस्य शृंगारगीतानि पठितानि। तेन एतौ 
ग्राम्यजनौ सुप्तौ। ततः निर्विण्णेन मया तान्‌ विहाय इह्‌,आगतम्‌। 


विक्रमः बंधितेन कालिदासगीतेषु गीतासु निद्रां गतौ एतौ रक्षकौ 
तयोः नीरसत्वाय दंडनीयौ। 


देवदत्तः- दंडनविचार॑ अनंतरं कुर्मः। प्रथमं तावत्‌ अयं आयासकारी 
संग्रामः परिहरणीयः। गृहं गंतव्यं च। एतावत्कालपर्यंत मया 
चितितं आसीत्‌ aq येषां विपुला संपत्‌ ये च कोमलतया 
अभिवर्धिताः ते एव प्रेम्णः विरहदुःखं अनुभवंति इति। परंतु 
यदा अहं गृहं विहाय आगतः तदा प्रभृति मादृशः दरिद्रब्राह्मणः 
अपि प्रेमव्याकोपफलं अनुभवतीति अवगतम्‌। 


'विक्रम:- प्रेम मृत्युश्च पीडनाय जनान्‌ न निपुणतया चिन्वंति। न 
तयोः कस्मिन्नपि पक्षपातः। मित्र] नूनं गृहं गच्छावः। किंतु 
अस्मात्‌ प्रदेशात्‌ रामनात्‌ पूर्वं किंचित्‌ अवश्यकर्तव्यं अस्ति। 

त्रिशुरमंडलाधिपतेः सकाशात्‌ कुमारसेनस्य निगूहूनस्थानं अवेहि। 

अहं न तस्य शत्रुः इति निवेद्यताम्‌। किंच तेन साकं अन्या काचन 
अस्ति, यदि त्वं तां पश्यसि 


देवदत्तः- अहं तां जानामि। सा सर्वदा अस्माकं मनसि वर्तते। किंतु 
न सा अस्माकं वचनविषया। या उदात्ता तस्याः अधिकमेव दुःखं 
Wale | 


विक्रम:- मित्र] वसंतमारुतस्य प्रथमप्रसर इव त्वं आगतः। इतः- 
` परं गतकालीनमधुरस्मृतिमिः सह्‌ पुष्पाणि विकसेयुः। 


(चन्द्रसेनः प्रविशति) 


विक्रमः- अहं शुभवार्ता ते निवेदयामि। कुमारसेनाय क्षमा दत्ता। 


चन्द्रसेनः- त्वया क्षमा दत्ता स्यात्‌ किंतु मम आज्ञानुसारेण। 
स्वराष्ट्रशासननिर्णयः तेन अनुपालनीयः। मया दत्तः दडः 
भोक्तव्यः। 


विक्रमः कीदृशः दंडः ? 

चन्द्रसेनः- सः सिंहासनात्‌ निष्कासितः स्यात्‌। 

विक्रमः- असंमावितं इदम्‌। तस्य सिंहासनं मया पुनदीयते। 
चन्द्रसेन:-- काइमीरसिंहासनविषये तव कः अधिकारः | 


विक्रमः विजयिनः अधिकारः। इद सिंहासन इदानीं मदधीनम्‌। 
अहं तस्मै दास्यामि। 

'चन्द्रसेन:-- त्वया दीयेत। बाल्यात्‌ प्रभृति अहं तस्य मनोवृत्ति 
जानामि। सगर्वः सः तस्य पितुः सिंहासनं त्वत्तः दानं इति 
नांगीकुर्यात्‌। तव वैरप्रतीकारं सः सहेत नतु औदार्यम्‌। 


सदेशहरः- कुमारसेनः शरणं आगंतु संवृते वाहने आगच्छतीति वार्ता 
आगता। 


चन्द्रसेनः- न विश्वसनीया इयं वार्ता। सिंहः शांखलां याचितुं न 
आगमिष्यति। किं प्राणाः एवं पाल्याः। 


विक्रमः किमर्थं सः संवृते वाहने आगमिष्यति | 


चन्द्रसेनः- कथं सः आत्मानं दर्शयति। रथ्यायां समाविष्टानां जनानां 
दृष्टिक्षिः बाणैः इव सः छिद्रीक्रियेत। 
राजन्‌ | आरते तस्मिन्‌ दीपाः शाम्यंताम्‌। अंधकारे एव तं प्रवेशय। 
दीपानां अवज्ञा तस्य Rd! 


दिवदत्तः प्रविशति) 
देवदत्त:-- नृपः कुमारसेनः त्वां द्रष्टुः स्वयमेव आगच्छतीति श्रुतम्‌। 
विक्रमः होमैः तस्य स्वागतं आशंसे। त्वं पुरोहितः भव। विवाह- 
सन्नाहार्थं सैनिकाः आयोजनीयाः इति सेनाधिपतिं बूहि। 
(वृद्धब्राह्मणाः प्रविशंति) 
सर्वे- राजन्‌ विजयी भव] 

प्रथमः वृद्धब्राह्मणः- अस्माकं नृपः सिंहासनारोपणार्थं भवता आहूतः 
इति अस्माभिः श्रुतम्‌। अतः त्वां आशीर्वर्दितुं वयं आगताः। 


(शकरः प्रविशति) 
काश्मीरदेशाय भवता प्रदत्तस्य आनस्य कृते। 
(ते आशिषः वदति। नृपः प्रणमति। ब्राह्मणा: निष्क्रमंति) 


शंकरः- (निद्रसेनं उहिश्य) 
देव! कुमारसेनः शन्रुम्यः शरणंगंतुं आगमिष्यतीति किमिद 
यथार्थम्‌ ? 


चन्द्रसेनः- सत्यमेतत्‌। 
शंकरः सहस्रमिथ्यावचनादपि SR इदम्‌। राजन्‌] अहं तव वृद्धः 
भृत्यः। मया विपुलं दुःखं अनुभूतं किंतु न कदापि अभियोजितम्‌। 


परत बंधनपंजर' प्रवेष्टु vd काश्मीररथ्यातः आगमिष्यसीति कथं 
इदं सोढु शक्नोमि। कुतः ते भृत्यः पूर्वमेव न मृतः | 


(सैनिकः प्रविशति) 
सैनिकः वाहनं द्वारि तिष्ठति। 
T- कि वेणु मृद॑गादिवाद्यानि न संति | मधुरं वाद्यघोषः क्रियताम्‌। 
(द्वारसमीप आगत्य) 
मम क्षत्रियमित्र| wists ते स्वागत व्याह्रामि। 

(सुमित्रा आच्छादितं भांड आदाय प्रविशति।) 
विक्रमः मम राज्ञि सुमित्रे। 


सुमित्रा नृप विक्रम! दिवारात्रं त्वया सः पर्वतेषु काननेषु च 
उच्छेदनं कुर्वता अन्वेषितः। तव प्रजानां तव च गौरवे औदासीन्यं 
कृतम्‌। 
त्वया बहु अपेक्षितं तस्य शिरोमंडल॑ मम हस्तेन अद्य तेन प्रेषितम्‌। 
अस्य शिरोमंडलस्य उपरि तस्य मुकुटापेक्षया अधिकतया मृत्युः 
उपविष्टः। 


विक्रमः हंत मम uf 


सुमित्रा- इदानीं न अहं तव महिषी। यतः मृत्युना अनुकंपया अह्‌ 
आत्मसात्‌ कृतः। 


(अधः पतति मरिष्यति च) 


शंकरः- राजन्‌। प्रभो! वत्स। साधु त्वया अनुष्ठितम्‌। सार्वकालिकं 
नित्यं सिंहासनं त्वया आरूढम्‌। इदं ते विजयवैभवं द्रष्टु भगवता 
मम एतावत्‌ आयुः प्रदत्तम्‌। अद्य तु मे दिवसाः समाप्ताः। 
तव भृत्यः त्वां अनुसरति। (मरिष्यति) 


(वधूवेषेण इला प्रविशति) 


इला- राजन्‌। मया विवाहरीतं श्रूयते। कुत्र मे प्रियतमः? अहं 
सन्नद्धा। 

समाप्तमिदं रूपकम्‌। 3 
इति रवीन्द्रनाथठाकुरेण वंगभाषायां विरचितस्य i 


'नृप: महिषी च' नाम रुपकस्य 
पांडुरंगि तम्मण्णाचार्यसुत कृष्णाचार्यकृतः 


संस्कृतानुवादः समाप्त: | 


eS ET 

श्री रवीन्द्रनाथठाकुरविरचितम्‌ 


कर्णः कुन्ती च 


नाम रूपकम्‌ 

कर्ण: Heat च रूपके पात्राणि 

कर्णः कुंती च 


कर्णः- अहं सूतस्य अधिरथस्य ya: कर्णः गंगायाः पवित्रे तीरे 
अस्तं यांत सूर्यं अर्चयितुं उपविष्टः। कथय मे का त्वं इति। 


कुन्ती त्वया अर्च््यमाने न सूर्येण सह तव प्रथमपरिचयं कृतवती 
स्त्री: अहम्‌। 


wi- तव आशयं न जानामि। किंतु प्रभातसूर्यकिरणचुंबनेन 
पर्वतशिखगत हिमराशिरिव तव नेत्रसंपर्केण मम हृदयं द्रवीभवति। 
तव खरेण मयि We दुःखं आविर्भवति यस्य कारणं मम स्मृतिपथात्‌ 
सुदूर निहितं स्यात्‌। महिले] कथय केन रहस्येन मम जन्म त्वया 
संबद्धं इति। 


कुन्ती- पुत्र] धीरः wal यदा दिनप्रकाशसूक्ष्मेक्षिकया अंधकारस्य 
पिधानं अपावृतं स्यात्‌ तदा कथयामि। इदानीं मां कुन्तीं विजा- 


नीहि। 

कर्णः अर्जुनस्य माता कुन्ती। 

कुन्ती अथ किम्‌ ? तव विरोधिनः अर्जुनस्य माता। किंतु एतवता 
न aes तस्मिन्‌ दिने हस्तिनापुरे शस्त्रकौशलपरीक्षास्पर्धावसरे 


न कस्यापि विदितः त्वं धैर्येण स्पर्धाभूमिं आगतः इति इदं दृढ़ 
अहं स्मरामि। रात्रिनक्षत्रराशिं भित्वा प्रसरन्‌ अरुणोदयकिंरण इव 

त्वं आगतः। 
का सा शोकाकुला महिला यस्याः बाष्माकुलैः नेत्रैः स्थिर A 
अनलंकृतं तव शरीरं Se आशिषः दत्ताः। स्पर्धक्षित्रपार्श्वे 
कुत्र सा उपविष्टा। अर्जुनस्य माता खलु सा। 

ततः शस्त्रविद्यागुरुणा तेन ब्राह्मणेन पुरतः आगत्य उक्त 
'अकुलीनेन यूना अर्जुनेन सहशस्त्रस्पर्धां कर्तु न अनुमोद्यते' इति। 
कुंठितविधुच्छटास्फुरत्संध्याकालीनमेघ इव त्वं तूष्णीं fus 
किंतु का सा महिला यस्याः हृदयं तव अवज्ञया क्रोधेन च मौनमेव 
ज्चलितम्‌। अर्जुनस्य माता खलु सा। 

तव पराक्रमं अभिज्ञाय त्वां अंगराज्ये अभिषिच्य कौरवाणां 
पुरस्क्तारि संपादितवान्‌ दुर्योधनः प्रशंसनीयः। एतं शुभोदर्क दृष्ट्वा 
विकसितहृदयः अधिरथः जनसंकुलं भित्वा पुरतः आगतः। त्वं 
सहसा तं उपगच्छन्‌ तस्य पादयोः तव किरीट अर्पितवान्‌। पाडवैः 
तत्सुहङ्िश्च अपहसितम्‌ किंतु पांडवगृहस्य एकस्याः 
महिलायाः हृदयं तव विनयं वीरोचितगर्वनम्रं दृष्ट्वा हर्षेण 
प्रकाशितम्‌। अर्जुनस्य मातुः हृदयं इदम्‌ | 


कर्ण:-- अयि राजमातः| किमर्थं इह आगता असि? 
कुन्ती- याचितुं अहं आगता। 


कर्णः आज्ञापय माम्‌। क्षत्रियस्य पुरुषकारस्य च यद्यत्‌ उचितं तत्‌ 
सर्वं तव पादयोः अर्पयामि 


कुन्ती अहं त्वां नेतुं आगता। 

कर्ण:-- कुत्र? 
कुन्ती- तव प्रेम्णः तृष्णावते मम हृदयाय। 


कर्ण:-- पराक्रमिणां पंच राजपुत्राणां भाग्यवति मातः | अकुलीनस्य 
केवलं मंडलाधिपतेः मम तव हृदये कुत्र स्थानम्‌? 


कुन्ती- मम अनंतरपुत्रेभ्यः पूर्वमेव तव मे हृदि wm 


कर्णः- कः मे अधिकारः इमं स्थानं प्राप्तुम्‌? 


कुन्ती- तव देवतया सूर्येण एव मातुः प्रेम्णः तव अधिकारः 
कल्पितः | 


कर्ण:- संध्यामांद्य पृथिवीं आवृणोति जलं मौनं आश्रयते। तव स्वरेण 
गूढे चैतन्ये निमरनां बाल्यावस्थां नीतः अस्मि। अयं स्वप्नो वा 
भवतु विस्मृतस्य सत्यस्य अंशतः स्मरणं वा भवतु मम अंतिकं 
आगच्छ मम भाले तव दक्षिणहस्तं निधेहि। अहं मम मात्रा 
परित्यक्तः इति किंवदंती श्रूयते। अनेकासु रात्रिषु मम 
संमुग्धनिद्रावस्थायां सा आगता। किंतु 'तव जवनिकां अपावृणु। 
तव मुखं दर्शय’ इति मयि वदति सा निस्सरति। कि एतादृशः 
एव स्वप्नः मयि जागृति एव अद्य आगतः। 


पश्य। नद्याः अपरे तीरे तव पुत्राणां वस्त्रपटलगृहाणां दीपाः 
दूरतः प्रकाशते। अस्मिन्‌ तीरे कौरवाणां वस्त्रपटलगृहृशिरवराणि 
सागरस्य स्तब्धतरंगाः इव दृश्यन्ते। 

श्वः प्रवर्तमान संग्रामस्य पूर्वदिने अद्य यत्र भूमौ युद्धः 
प्रवर्तयितव्यः तत्रैव किमर्थं मम विरोधिनः अर्जुनस्य मातुः स्वरेण 
मया विस्मृतः मम मातृभावः ज्ञापनीयः? किमर्थं तस्याः 
जिह्वायां मम नाम एतावत्‌ माधुर्य आप्नुयात्‌ येन मम हृदयं अर्जुनं 
पाडवान्‌ प्रति च आकृष्टं स्यात्‌? 


कुन्ती- पुत्र! मा विलंवस्व। मया सह आगच्छ। 


कर्णः- अथ किम्‌। विना प्रशनान्‌ विना सदेहं अहं आगमिष्यामि। 
मम आत्मा आह्वानं अनुमोदते। विजयाय संरंभः यशसः आशा 
द्रेषावेशः एते सर्वे स्वप्नदृष्टविषयाः प्रभाते इव मिथ्याभूताः। 
कथय कुत्र मां नयसि इति। 


कुन्ती- नद्या: अपरं तीरं नयामि यत्र भयजनकवालुकाप्रदेशेषु दीपाः 


प्रकाशते। 
कर्णः- किं तत्र मे मातरं प्राप्तुं गच्छामि > 
कुन्ती एवं मम पुत्र। 


कर्ण:- तर्हि किमर्थ अहं परित्यक्तः आसम्‌ ? मम पूर्वजानां भूमेः 
उन्मीलय किं मां गृहशून्यं विधाय अवज्ञा प्रवाहे अक्षिपः ? किमर्थं 
मम अर्जुनस्य च सहजभ्रातृभाव उत्पाट भीकरद्वेषपर्यवसायि वैरं 
उत्पादितम्‌ ? 


त्व तूष्णीं स्थिता असि। तव अवज्ञालज्जा विशालं अंधकार प्रविश्य 

मे अंगानि कंपयति। न मे प्रश्नान्‌ उत्तरय। किमर्थ अहं मातृप्रेम्णा 
वंचित: इति माविशदय। केवलं इदं तावत्‌ कथय यत्‌ 'त्वयैव 

विनाशित्‌ स्वर्गस्य विनाशावशेषान्‌ द्रष्टु किमर्थं अद्य अहं आकार्ये 
इति। 


कुंती- तव अवज्ञापेक्षया अधिकेन शापेन अहं शप्ता। यद्यपि अहं 
Gaya: समावृता। तथापि मम हृदयं अपहृतसर्वपुत्रा इव व्यथते। 
परित्यक्ते न मम प्रथमपुत्रेण या अवज्ञा अनुभूता तया मम Wd 
सुखं अपहृतम्‌। यस्मिन्‌ दुर्दिने मया मातृभावः दूषितः तस्मिन्‌ 
दिने न त्वं एकमपि वचनं वक्तुं असमर्थः आसीः। अद्य तु अपराद्धा 
ते त्वया उदारवचनं अपेक्षते तव क्षमागुणः तस्याः हृदयं दहतु 
पापं च भस्मीकरोतु। 


कर्ण:-- मातः। मम अश्रूणि मानय। 


कुन्ती त्वां पुनः मम बाहुपाशेन प्राप्तुं न अहं आगता। किंतु 
तव अधिकारं प्रतिष्ठापयितुं आगता। एहि राजपुत्र इव भ्रातृषु 
ते अधिकारं प्राप्नुहि। 


कर्णः अहं सूतपुत्र इत्येव अधिकं मन्ये। इतोपि अधिकं वंशगौरवं 
न AI 


कुन्ती तत्‌ तथैव अस्तु। राज्यं तु प्राप्नुहि यत्र ते अस्ति अधिकारः। 


कर्णः- किम्‌ इदं युक्तं यत्‌ AT Al वंचितवत्या त्वया अहं 
इदानीं राज्येन लोभनीयः' इति। त्वया मूले एव निकृंतितः 

आतृभावः इदानीं विनष्ट:। न कदापि प्ररोहेत्‌। सूतगृहे विद्यमानां 
मम मातरं विहाय यदि अहं इदानीं राजमातरं मातरं वदामि तर्हि 


कृपणः स्याम्‌। 


कुन्ती- पुत्र गरीयान्‌ असि। देवदंडः सूक्ष्मबीजरूपेण आरब्धः महान्‌ 
भवति। मात्रा परित्यक्तः शिशुः अंधकाराव-तनैक घटना द्वारा 
स्वञ्रातृणामेव शत्रुः भवति। 


कर्णः- मातः। भीता मा भव। पांडवाः एव विजयीभवेयुः इति 
अहं जानामि। अयं च विजयः शान्तः स्थिरश्च स्यातु। तयापि 
मे हृदयं साहस अनपेक्षितपरिणामं च आशास्ते। येषां पराजयः 
निश्चितः एव तान्‌ त्यक्तुं मा मां उपदिश। पांडवाः 
विजयिनः wag! अहं तु निराशग्रस्तैः सर्वपरित्यक्तैः सहैव 
तिष्ठामि। 


यस्यां रात्रौ अहं जातः तस्यां अहं अनामधेयः नग्न: एव 
परित्यक्तः। इदानीमपि निघृणा सती मां प्रशांततया पराजयं मृत्युं 
च प्राप्तुं परित्यज। 

